


# اذکارِ مصائب

[www.KitaboSunnat.com](http://www.KitaboSunnat.com)



بِسْمِ اللّٰهِ الرَّحْمٰنِ الرَّحِیْمِ

پروفیسر ڈاکٹر فضل الہی



## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [library@mohaddis.com](mailto:library@mohaddis.com)

# اذکارِ مصائب

پروفیسر ڈاکٹر فضل الہی

[www.kitabosunnat.com](http://www.kitabosunnat.com)

ڈاکٹر النور اسلام آباد

جملہ حقوق حق مصنف محفوظ ہیں

# المکتبۃ الرحمانہ

پہلے 2016ء

اہتمام ۹۹۔۔۔ جے ماڈل ٹاؤن۔ لاہور  
 Tel: 042-37236585

لسٹ نمبر..... 34.37.4.....

پاکستان میں شائع ہے

مکتبہ قدوسیہ  
 مکان نمبر 17، سڑک لکھنؤ، لاہور

Tel: # +92-42-37351124 , +92-42-37236585  
 E-mail: maktaba\_qudusiah@yahoo.com

دارالافتاء  
 دارالافتاء

Mobiler: 0335-5666876 , 0321-5336644

تجوید عربی اور اہل سنت میں شائع ہے

دارالسلام، شارجہ

Phone: 06071 6 5632623  
 Fax: 5632624

سمواری عربی میں شائع ہے

دارالافتاء

امریکی سمواری عربی

Phone & Fax: 4354886  
 Mobiler: 0507412921-0508176379  
 0553093117

بِسْمِ اللّٰهِ الرَّحْمٰنِ الرَّحِیْمِ  
252-72

# فہرست پیش لفظ

## پیش لفظ

- 17 ----- تمہید
- 21 ----- خاکہ کتاب
- 22 ----- شکر و دعا

(1)

مصیبتوں سے بچانے میں دعا کی افادیت

پانچ دلائل:

- 23 ----- ا: ارشادِ ربانی: ﴿قُلْ مَا يَعْبُوا بِكُمْ.....﴾
- 23 ----- تفسیر آیت میں شیخ سعدی کا قول
- 24 ----- دو علماء کے اقوال

ب: ارشادِ نبوی ﷺ: "إِنَّ الدُّعَاءَ يَنْفَعُ ..... 26

ج: ارشادِ نبوی ﷺ: "لَا يُغْنِي حَذْرٌ ..... 27

د: ارشادِ نبوی ﷺ: "لَا يَرُدُّ الْقَضَاءَ ..... 29

﴿﴾ فائدہ دعا کے متعلق سوال اور اس کا جواب:

28 ----- دو علماء کے اقوال

ه: ارشادِ نبوی ﷺ: "قَامَ مِنْ مُسْلِمٍ ..... 37

(2)

مصیبتوں سے محفوظ کرنے والی پندرہ دعائیں

41 ----- تمہید

-۱-

نعمتوں کی حفاظت کرنے والا ذکر

ا: (مَا شَاءَ اللَّهُ لَا قُوَّةَ إِلَّا بِاللَّهِ) ..... 42

آیتِ کریمہ: ﴿وَلَوْ لَا إِذْ دَخَلْتَ ... 42

43 ----- ﴿﴾ امام ابن قیم کا قول

43 ---- ﴿﴾ امام ابن قیم کا اس پر تحریر کردہ عنوان

-ب-

اللہ تعالیٰ کی سپرداری میں دینے والے اذکار

i-ii: [آيَةُ الْكُرْسِيِّ]:

44 ----- ارشاد نبوی ﷺ: "مَنْ قَرَأَ آيَةَ الْكُرْسِيِّ....."

ii-ii: [أَسْتَوْدِعُ اللَّهَ.....]:

45 ----- قول نبوی ﷺ: "أَسْتَوْدِعُ اللَّهَ....."

46 ----- ﴿﴾ لقمان حکیم کا قول

-ج-

ہر شر سے کفایت کرنے والے اذکار

i-iv: [(أَمَّنَ الرَّسُولُ... الْقَوْمَ الْكَافِرِينَ)]

47 ----- ارشاد نبوی ﷺ: "مَنْ قَرَأَ بِالْآيَاتِينَ....."

48 ----- [کفایت کرنے] سے مراد -----

ii-v: مَعَوِّذَات: ❶

49 ----- ارشادِ نبوی: (قُلْ: ﴿قُلْ هُوَ اللَّهُ أَحَدٌ﴾

51 ----- [ہر چیز سے کفایت کرنے] سے مراد -----

- - -

مصیبتوں سے بچانے والے اذکار

❶ پڑھنے والے کو ہر ضرر سے بچانے والی دعا:

52 ----- i-vi: [بِسْمِ اللَّهِ الَّذِي لَا يَضُرُّ.....]

❶ پڑاؤ کے شر سے بچانے والی دعا:

54 ----- ii-vii: [أَعُوذُ بِكَلِمَاتِ اللَّهِ.....]

❶ تاحیات آفت سے محفوظ کرنے والی دعا:

56 ----- iii-viii: [الْحَمْدُ لِلَّهِ الَّذِي عَافَانِي.....]

❶ آخری تین سورتیں۔

✽ بچھو کے ڈنک کے ضرر سے بچانے والی دعا:

57 ----- [iv-ix]: [أَعُوذُ بِكَلِمَاتِ اللَّهِ.....]

✽ مصیبت سے پہلے فوت کروانے والی دعا:

60 ----- [v-x]: [اللَّهُمَّ أَحْسِنْ عَاقِبَتَنَا.....]

-و-

مصیبتوں سے اللہ تعالیٰ کی پناہ طلب کرنے کی دعائیں

63 ----- [i-xi]: [اللَّهُمَّ إِنِّي أَعُوذُ بِكَ مِنَ الْهَمِّ.....]

65 -- [ii-xii]: [اللَّهُمَّ إِنِّي أَعُوذُ بِكَ مِنَ الْجُنُونِ.....]

66 --- [iii-xiii]: [اللَّهُمَّ إِنِّي أَعُوذُ بِكَ مِنَ الْهَدْمِ.....]

69 --- [iv-xiv]: [اللَّهُمَّ إِنِّي أَعُوذُ بِكَ مِنَ الْفَقْرِ.....]

70 ---- [v-xv]: [اللَّهُمَّ إِنِّي أَعُوذُ بِكَ مِنْ زَوَالِ.....]

(3)

مصیبتوں کے دُور کرنے میں دعا کی اہمیت

73 ----- تمہید

چار دلائل:

74 ----- ا: ارشادِ ربانی: ﴿أَمَّنْ يُجِيبُ الْمُضْطَرَّ.....

75 ----- تمین مفسرین کے اقوال

78 ----- ب: ارشادِ نبوی ﷺ: "لَا يَرُدُّ الْقَضَاءَ.....

79 ----- [دعا کے تضا کورڈ کرنے] کے دو معانی

81 ----- ج: ارشادِ نبوی: "إِنَّ الدُّعَاءَ يَنْفَعُ.....

82 ----- د: ارشادِ نبوی ﷺ: اذْعُوْا اِلَى اللّٰهِ عَزَّوَجَلَّ.....

تمین واقعات:

ا: قصہ ایوب علیہ السلام:

86 ----- ارشادِ ربانی: ﴿وَ اَيُّوبَ اِذْ نَادَى.....

87 تفسیر آیات میں دو مفسرین کے اقوال --

ب: قصہ یونس علیہ السلام:

89 ارشادِ ربانی: ﴿وَذَا النُّونِ﴾ -----

90 تفسیر آیات میں دو مفسرین کے اقوال -

ج: حضرت عائشہ رضی اللہ عنہا پر بہتان کا قصہ:

91 حدیثِ عائشہ رضی اللہ عنہا -----

101 شرح حدیث میں حافظ ابن حجر کا بیان ---

(4)

مصیبتوں سے نجات دلوانے والی سولہ دعائیں

103 ----- تمہید

-i-

[حَسْبُنَا اللَّهُ وَنِعْمَ الْوَكِيلُ]

دود لیلیں:

104----- ا: حدیث ابن عباس رضی اللہ عنہما: (حَسْبُنَا .....)

ان کلمات کے ساتھ دعا کی قبولیت:

پہلی مثال:

106----- 1: ارشادِ ربانی: ﴿قَالُوا ابْنُوا .....﴾

107----- 2: ارشادِ ربانی: ﴿قَالُوا حَرِّقُوهُ.....﴾

دوسری مثال:

108----- ارشادِ ربانی: ﴿فَانْقَلَبُوا.....﴾

109----- ب: ارشادِ نبوی ﷺ: "كَيْفَ اَنْعَمُ....."

111--- حدیث پر امام ابن حبان کا تحریر کردہ عنوان

- ii -

[حَسْبِيَ اللَّهُ وَنِعْمَ الْوَكِيلُ]

112----- حدیث ابن عباس رضی اللہ عنہما

112----- دونوں روایتوں میں تطبیق

- iii -

[ لَا إِلَهَ إِلَّا أَنْتَ سُبْحَانَكَ ..... ]

113----- ارشاد نبوی ﷺ

115----- ارشاد ربانی: ﴿وَذَا النُّونِ﴾

116----- تفسیر آیت میں حافظ ابن کثیر کا قول

- iv -

[ کثرت سے استغفار کرنا ]

117----- ارشاد نبوی ﷺ: "مَنْ أَكْثَرَ مِنَ الْإِسْتِغْفَارِ....."

118----- دوسری روایت: "مَنْ لَزِمَ الْإِسْتِغْفَارَ....."

- v -

[ تمام اوقات دعا میں درود شریف پڑھنا ]

119----- ارشادِ نبوی ﷺ: "إِذَا تُكْفِي هَمَّكَ .....

122----- [إِذَا تُكْفِي هَمَّكَ] سے مراد

123----- دو اور روایتیں

-vi-

[اللَّهُ اللَّهُ رَبِّي لَا أُشْرِكُ بِهِ شَيْئًا]

125----- دو احادیث

127- امام ابن حبان کا حدیث پر تحریر کردہ عنوان

-vii-

[اللَّهُ رَبِّي لَا شَرِيكَ لَهُ]

128----- ارشادِ نبوی ﷺ

-viii-

[اللَّهُمَّ إِنِّي عَبْدُكَ.....]

129----- دو احادیث

133----- دو محدثین کے حدیث پر عنوانات

-ix-

[اللَّهُمَّ رَحْمَتَكَ أَرْجُو.....]

134----- ارشاد نبوی ﷺ

137---- حدیث پر تین محدثین کے تحریر کردہ عنوانات

-x-

[لَا إِلَهَ إِلَّا اللَّهُ الْعَظِيمُ الْحَلِيمُ.....]

138----- تین احادیث

اس دعا کے متعلق پانچ باتیں:

i: دو محدثین کے حدیث پر تحریر کردہ عنوانات 141

ii: علامہ نووی کی نگاہ میں اس کی اہمیت --- 142

iii: سلف صالحین کا اس دعا کا اہتمام کرنا --- 142

iv: دعائے ہونے کے باوجود اسے دعا کہنا --- 143

147---- ۷: اس دعا سے سب لوگوں کا فیض پانا

-xi-

[لَا إِلَهَ إِلَّا اللَّهُ الْحَلِيمُ الْكَرِيمُ .....]

149----- حدیثِ علی رضی اللہ عنہ

151----- حسن بن حسن رضی اللہ عنہ کے دو واقعات

-xii-

[يَا حَيُّ يَا قَيُّوْمُ بِرَحْمَتِكَ .....]

157----- حدیثِ انس رضی اللہ عنہ

158----- امام ابن السنی کا حدیث پر تحریر کردہ عنوان

-xiii-

[اللَّهُمَّ إِنِّي أَعُوذُ بِكَ مِنَ الْهَمِّ .....]

158----- حدیثِ انس رضی اللہ عنہ

160-----روایت نسائی

-xiv-

[اللَّهُمَّ لَا سَهْلَ .....]

161-----حدیث انس رضی اللہ عنہ

162-----دو محدثین کے حدیث پر تحریر کردہ عنوانات

-xv-

[اللَّهُمَّ إِنَّا نَجْعَلُكَ فِي نُحُورِهِمْ .....]

163-----حدیث ابی موسیٰ رضی اللہ عنہ

164-----تین علماء کے حدیث پر تحریر کردہ عنوانات

-xvi-

[إِنَّا لِلَّهِ وَإِنَّا إِلَيْهِ رَاجِعُونَ .....]

165-----ارشاد نبوی ﷺ

168-----علامہ نووی کے حدیث پر تحریر کردہ دو عنوانات

بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ الَّذِي  
خَلَقَ السَّمَوَاتِ وَالْأَرْضَ  
وَالَّذِي جَعَلَ مِنَ  
الْمَاءِ الْحَيَاةَ كُلَّ  
شَيْءٍ حَيٍّ إِنَّهُ لَعَلِيمٌ

## پیش لفظ

تمہید:

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ ، وَنَسْتَغْفِرُهُ ،  
 وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ  
 أَعْمَالِنَا ، مَنْ يَهْدِهِ اللَّهُ فَلَا مُضِلَّ لَهُ . وَمَنْ  
 يُضِلِّ اللَّهُ فَلَا هَادِيَ لَهُ . وَأَشْهَدُ أَنْ لَا إِلَهَ إِلَّا اللَّهُ  
 وَحْدَهُ لَا شَرِيكَ لَهُ ، وَأَشْهَدُ أَنَّ مُحَمَّدًا عَبْدُهُ  
 وَرَسُولُهُ صَلَّى اللَّهُ عَلَيْهِ وَعَلَى آلِهِ وَصَحْبِهِ  
 وَبَارَكَ وَسَلَّمَ .

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا

تَمُوتُنَّ إِلَّا وَانْتُمْ مُسْلِمُونَ ﴿١﴾

﴿يَأْتِيهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ ﴿٢﴾

﴿يَأْتِيهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا. يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ ﴿٣﴾

دنیا مصیبتوں سے خالی نہیں۔ یہاں پھولوں کے ساتھ کانٹے، صحت کے ساتھ بیماری، قوت کے ساتھ کمزوری،

① سورة آل عمران / الآية 102.

② سورة النساء / الآية 1.

③ سورة الأحزاب / الأيات 70-71.

تو نگری کے ساتھ افلاس، خوشی کے ساتھ غم، بلندی کے ساتھ پستی، عروج کے ساتھ زوال اور کامیابی کے ساتھ ناکامی ہے۔

ارحم الرحیم رب کریم نے اپنے بندوں کو اس دنیا میں بے یار و مددگار نہیں چھوڑا۔ انہوں نے مصیبتوں کے آنے سے پہلے کرنے والی ایسی باتیں بتلا دی ہیں، کہ ان کے کرنے سے مصائب ٹل جائیں یا ان کی شدت میں کمی ہو جائے یا ان کا برداشت کرنا آسان اور سہل ہو جائے۔

اسی طرح اللہ تعالیٰ نے مصیبتوں کی آمد کے بعد کرنے کی ایسی باتوں کے متعلق خبر دے دی ہے، کہ ان کے اختیار کرنے سے مصائب یکسر دور ہو جائیں یا ان کے ضرر میں تخفیف ہو جائے یا ان سے نمٹنا بہت سہل ہو جائے۔

مصائب کی آمد سے پہلے اور بعد کرنے والی ایک انتہائی مفید، نہایت زور آور اور موثر چیز [دعا] کرنا ہے۔

دعاؤں کے حوالے سے ایک بہت ہی اہمیت والی بات یہ ہے، کہ دعائیں کن الفاظ کے ساتھ رب کریم کے حضور پیش کی جائیں؟

ہم انسانوں پر رب کریم کا ایک عظیم احسان یہ بھی ہے، کہ انہوں نے اپنے انبیاء، رسولوں ﷺ اور صالح لوگوں کی مصائب سے بچانے اور دُور کرنے والی دعاؤں کو اپنی کتاب عزیز میں محفوظ فرمادیا ہوا ہے۔

اسی طرح نبی کریم ﷺ کی امت پر شفقت اور مہربانی کا ایک مظہر یہ ہے، کہ وہ بھی اس سلسلے میں ہمارے لیے انتہائی بیش قیمت دعائیں اپنی سنت میں چھوڑ کر گئے ہیں۔

خاکہ کتاب:

اس کتاب میں توفیق الہی سے اسی حوالے سے درج ذیل چار عنوانوں کے ضمن میں تفصیل پیش کی جا رہی ہے:

- 1: مصیبتوں سے بچانے میں دعا کی افادیت
- 2: مصیبتوں سے محفوظ کرنے والی پندرہ دعائیں
- 3: مصیبتوں کے دور کرنے میں دعا کی اہمیت
- 4: مصیبتوں سے نجات دلوانے والی سولہ دعائیں

نوٹ:

اس کتاب کے لیے معلومات، مصیبتوں کے متعلق اپنی ایک مستقل تصنیف:

[ مصیبتوں سے کیسے نمٹیں؟ ]

سے لی گئی ہیں۔

شکر و دعا:

رَبِّ كَرِيمِ كَا شَكَرْ غَزَارِ هَوْنِ، كِه اَنهَوْنِ نِي يِه دُونُوْنِ  
 كِتَابِي تِيَارِ كَرْنِي كِي تَوْفِيْقِ عَطَا فَرْمَائِي۔ اَب اَنهِي سِي اُن  
 مِي مَوْجُوْد غَلْطِي، كُو تَا هِي اَوْر نَقْصِ كِي مَعَانِي، اِپْنِي هَا اَنهِي  
 قَبُوْلِ فَرْمَانِي اَوْر اُن كَا نَفْعِ بَهْتِ زِيَادِه عَامِ كَرْنِي كِي عَاجِزَانِه  
 اِتْجَا هِي۔ وَ صَلَّى اللهُ تَعَالَى عَلَيَّ نَبِيِّنَا وَ عَلَي  
 آلِهِ وَ أَصْحَابِهِ وَ أَتْبَاعِهِ وَ بَارَكَ وَ سَلَّمَ.

فضل الہی

بوقت 5:15 بعد از عصر 17 رجب 1437ھ

برمطابق 25 اپریل 2016ء بروز پیر



(1)

## مصیبتوں سے بچانے میں دعا کی افادیت

مصیبتوں کی آمد سے پہلے دعا کی وجہ سے اللہ تعالیٰ  
آنے والی مصیبتوں سے محفوظ کر دیتے ہیں۔  
پانچ دلائل:

۱: ارشادِ باری تعالیٰ:

﴿قُلْ مَا يَعْجَبُوكُمْ بِكُمْ رَبِّي لَوْلَا دُعَاؤُكُمْ﴾ ۱

[کہہ دیجیے: اگر تمہارا دعا کرنا نہ ہوتا، تو میرے رب تمہاری  
بروانہ کرتے]۔

تفسیر آیت میں شیخ سعدی کا قول:

[اللہ تعالیٰ نے خبر دی ہے، کہ وہ اُن کے علاوہ کسی اور

کی نہ پروا کرتے اور نہ رعایت کرتے ہیں اور یقیناً اگر تمہاری بھی اُن کے حضور فریاد رسی نہ ہوتی، تو وہ تمہاری بھی نہ پروا کرتے اور نہ تم سے محبت کرتے۔

### ❁ دو علماء کے اقوال

i: امام مکحول:

”جس شخص میں چار (باتیں) ہوں، تو وہ اُس کے

لیے (مفید) ہوتی ہیں: شکر، ایمان، دعا اور استغفار۔“

پھر امام برائے نے [دعا کے مفید ہونے] کے متعلق

مذکورہ بالا آیت پیش کی۔ ❶

ii: امام ابن قیم:

”دعا مفید ترین دواؤں میں سے ہے۔ وہ مصیبت کی

دشمن ہے۔ وہ اُس سے برسرِ پیکار ہوتی اور اُس کے ساتھ

❶ منقول از: تفسیر القرطبی 426/4 - 427.

فکر لیتی اور لڑائی کرتی ہے۔ وہ مصیبت کے آنے کی راہ میں رکاوٹ بنتی ہے اور جب وہ نازل ہو جائے، تو اُسے ختم یا کمزور کر دیتی ہے اور وہ مؤمن کا ہتھیار ہے“۔<sup>1</sup>

حضرت امام بریلویؒ مزید تحریر کرتے ہیں:

”اور اُس (یعنی دعا) کے مصیبت کے مقابلے میں تین قسم کے حالات ہیں:

پہلی قسم: کہ وہ مصیبت سے زیادہ قوی ہو، تو وہ اُسے دُور کر دیتی ہے۔

دوسری قسم: کہ وہ مصیبت کے مقابلے میں کمزور ہو اور مصیبت اُس پر غالب آ جائے اور بندے کو مصیبت پہنچے، لیکن بسا اوقات وہ کمزور ہونے کے باوجود مصیبت کے دباؤ کو ہلکا کر دیتی ہے۔

1 الحواب الکافی لمن سأل عن الدواء الشافی ص 18.

تیسری قسم: کہ وہ دونوں باہمی مقابلہ کریں اور ہر ایک دوسرے کو روکیں“۔<sup>①</sup>

ب: امام ترمذی نے حضرت ابن عمر رضی اللہ عنہما سے روایت نقل کی ہے، (کہ) انہوں نے بیان کیا: [”رسول اللہ ﷺ نے ارشاد فرمایا:

”إِنَّ الدُّعَاءَ يَنْفَعُ مِمَّا نَزَلَ وَمِمَّا لَمْ يَنْزِلْ، فَعَلَيْكُمْ عِبَادَ اللَّهِ بِالدُّعَاءِ.“<sup>②</sup>

[”بلاشبہ نازل شدہ مصیبت (کے دُور کرنے) اور (ابھی تک) نہ آئی ہوئی (مصیبت سے بچاؤ) میں دعا نفع دیتی

① الجواب الكافي لمن سأل عن الدواء الشافي ص 18.

② جامع الترمذي، أبواب الدعوات، باب، رقم الحديث 3780،

374/9. شیخ البانی نے اسے [حسن] کہا ہے۔ (ملاحظہ ہو: صحیح متن

الترمذي 178/3).

ہے، ❶ سوا اللہ تعالیٰ کے بندو! دعا کو لازم کرو۔

ج: امام حاکم نے حضرت عائشہ رضی اللہ عنہا سے روایت نقل کی ہے، (کہ) انہوں نے بیان کیا:

”رسول اللہ ﷺ نے ارشاد فرمایا:

”لَا يُغْنِي حَذْرٌ مِنْ قَدَرٍ، وَالدُّعَاءُ يَنْفَعُ مِمَّا نَزَلَ وَ مِمَّا لَمْ يَنْزِلْ، وَإِنَّ الْبَلَاءَ لَيَنْزِلُ، فَيَعْلَقَاهُ الدُّعَاءُ، فَيُعْتَلِجَانِ إِلَى يَوْمِ الْقِيَامَةِ.“ ❷

❶ ملا علی قاری (وَمِمَّا لَمْ يَنْزِلْ) کی شرح میں لکھتے ہیں، کہ اللہ تعالیٰ اس مصیبت کو اُس سے بچھردیں اور دُور کر دیں یا اُس کی آمد سے پہلے اپنی تائید سے اُس کی ایسی نصرت فرمائیں، کہ مصیبت کے آنے پر اُس کا دباؤ خفیف ہو جائے۔ (ملاحظہ ہو: مرقاة المفاتیح 15/5۔ نیز ملاحظہ ہو: شرح الطیبی 1709/5)۔

❷ المستدرک علی الصحیحین، کتاب الدعاء، 492/1۔ شیخ البانی نے اسے [حسن] قرار دیا ہے۔ (ملاحظہ ہو: صحیح الجامع الصغیر، رقم الحدیث 1279/2، 7739)۔

”احتیاطِ تقدیر سے نہیں بچا سکتی۔ دعا نازل شدہ مصیبت (کے دُور کرنے) اور غیر نازل شدہ مصیبت (سے محفوظ کرنے) میں نفع پہنچاتی ہے۔ بلاشبہ مصیبت اترتی ہے، تو دعا کی اُس کے ساتھ بڈ بھینڑ ہوتی ہے، پھر وہ دونوں روزِ قیامت تک ایک دوسرے کو پچھاڑنے کی کوشش کرتی ہیں“۔

د: امام ترمذی نے حضرت سلمان رضی اللہ عنہ کے حوالے سے روایت نقل کی ہے، (کہ) انہوں نے بیان کیا:

”رسول اللہ صلی اللہ علیہ وسلم نے فرمایا:

”لَا يَرُدُّ الْقَضَاءَ إِلَّا الدُّعَاءُ، وَلَا يَزِيدُ فِي الْعُمْرِ إِلَّا الْبِرُّ.“<sup>①</sup>

① جامع الترمذی، أبواب القدر، باب ما جاء لا يرد القدر إلا الدعاء، رقم الحديث 289/6، 2225. شیخ البانی نے اسے [حسن] قرار دیا ہے۔ (ملاحظہ ہو: صحیح سنن الترمذی 225/2)۔

[تقدیر کو دعا کے سوا کوئی چیز نہیں نالستی اور نیکی کے علاوہ کوئی چیز عمر میں اضافہ نہیں کرتی]۔

❁ فائدہ دعا کے متعلق سوال اور اس کا جواب

دو علماء کے اقوال:

۱: علامہ غزالی:

[اگر تم نے کہا: ”جب تقدیر کو رد کرنے والی کوئی چیز نہیں، تو پھر دعا کا کیا فائدہ ہے؟“

سو جان لیجیے: کہ بلاشبہ تقدیر ہی میں دعا کے ساتھ مصیبت کا نمل جانا ہے۔ جیسے ڈھال تیر کے روکنے کا سبب اور پانی زمین سے پودے کے نکلنے کا سبب ہے، اسی طرح دعا مصیبت کے رد کرنے اور رحمت کے حصول کا سبب ہے۔ جیسے ڈھال تیر کو روکتی ہے، تو دونوں میں مقابلہ ہوتا ہے، اسی طرح دعا اور مصیبت آپس میں معرکہ آرائی کرتی

ہیں۔ اللہ تعالیٰ کی تقدیر کے اعتراف کرنے کی یہ شرط نہیں، کہ ہتھیار نہ اٹھایا جائے، اللہ تعالیٰ نے (تو خود) فرمایا ہے:

﴿خُذُوا حِذْرَكُمْ﴾ ❶

[ترجمہ: اپنا بچاؤ اختیار کرو]۔

(اور نہ ہی تقدیر الہی کے اعتراف کے لیے یہ شرط ہے، کہ)

بیج پھیلانے کے بعد زمین کو پانی نہ دیا جائے اور کہا جائے:

[اگر پودے کا نکلنا تقدیر میں پہلے سے ہوا، تو بیج سے

پودا نکل آئے گا اور اگر ایسے (تقدیر میں) نہیں، تو (پودا)

نہیں نکلے گا]۔

[تقدیر] [اندازے] سے ہے، جس نے خیر کو مقدر کیا

ہے، اُس نے (ہی) اسے سبب کے ساتھ مقدر کیا اور جس

نے شر کو مقدر کیا، اُس نے (ہی) اسے دُور کرنے کے لیے

سب کو مقدر بنایا۔ اہل بصیرت کے لیے ان باتوں میں کوئی تعارض نہیں۔<sup>①</sup>

ii: امام ابن قیم:

[بلاشبہ جو مقدر میں ہے، اُسے اسباب کے ساتھ مقدر میں کیا گیا اور اُسی کے اسباب میں سے دعا ہے۔ مقدر کو اسباب کے بغیر نہیں رکھا گیا، بلکہ اُس کے اسباب بھی مقدر کیے گئے ہیں۔

جب بندہ اسباب اختیار کرتا ہے، تو مقدر واقع ہو جاتا ہے اور جب سبب استعمال نہیں کرتا، تو مقدر نہیں ہوتا۔ جس طرح کھانے پینے سے سیر ہونا اور پیاس کا ختم ہونا مقدر کیا گیا ہے، ازدواجی تعلقات سے بچنے کا ہونا مقدر کیا گیا ہے،

① ملاحظہ ہو: احیاء علوم الدین 328/1-329. نیز ملاحظہ ہو: شرح

بیج (ڈالنے) سے کھیتی کا حاصل ہونا مقدر کیا گیا ہے اور ذبح سے حیوان کی جان کا نکلنا مقدر کیا گیا ہے، اسی طرح اعمال کے ساتھ جنت میں داخل ہونا مقدر کیا گیا ہے اور اعمال کے ساتھ دوزخ میں داخل ہونا مقدر کیا گیا ہے۔

لہذا دعاسب سے زیادہ زور دار اسباب میں سے ہے۔ اگر دعا کی ہوئی چیز یا بات کا دعا کے ساتھ ہونا مقدر کیا گیا ہے، تو یہ کہنا درست نہیں:

[دعا میں کوئی فائدہ نہیں]۔

جیسے کہ (یہ) نہیں کہا جاتا:

[کھانے، پینے اور ساری حرکات و اعمال میں کوئی فائدہ نہیں]۔

اسباب میں سے کوئی چیز بھی دعا سے زیادہ مفید نہیں اور نہ ہی مقصود کے حاصل کرنے میں اس سے زیادہ مؤثر

ہے۔ [۱]

حضرت امام **رفیعیہ** مزید لکھتے ہیں:

[حضرات صحابہ **رضی اللہ عنہم** چونکہ امت میں سے اللہ تعالیٰ اور اُن کے رسول کریم **صلی اللہ علیہ وسلم** کو سب سے زیادہ جاننے والے اور اُن کے دین کی سب سے زیادہ سمجھ رکھنے والے تھے، اِس لیے وہ اِس سبب (یعنی دعا) اور اِس کی شروط و آداب کے بارے میں دیگر سب لوگوں کے مقابلے میں زیادہ درست طریقے والے تھے۔ عمر **رضی اللہ عنہ** دشمن کے خلاف مدد طلب کرتے تھے۔ اُن کا عظیم ترین لشکر دُعا تھی اور وہ صحابہ سے فرمایا کرتے تھے:

”تمہاری نصرت کثرت سے نہیں کی جاتی۔ بلاشبہ تمہاری مدد تو آسمان سے ہوتی ہے۔“

[۱] الجواب الکافی ص 28 باختصار.

وہ (یہ بھی) فرمایا کرتے تھے:

”بلاشبہ مجھے دعا کی قبولیت کی فکر نہیں ہوتی، بلکہ مجھے دعا کی فکر ہوتی ہے۔ جب مجھے دعا کی توفیق عطا کی گئی، تو قبولیت یقیناً اس کے ساتھ ہوتی ہے۔“ ❶

امام ابن قیم رحمہ اللہ ہی لکھتے ہیں:

[ایک شاعر نے اسی معنی کو شعر کی صورت میں پیش کیا ہے۔ اُس نے کہا:

لَوْلَمْ تُرِدْ نَيْلَ مَا أَرْجُو وَأَطْلِبُهُ  
مِنْ جُودِ كَفِّكَ مَا عَلَّمْتَنِي الطَّلِبَا

[ترجمہ: میں آپ کے دستِ کرم سے جس چیز کی امید رکھتے ہوئے، طلب کر رہا ہوں، اگر آپ میرے لیے اُس کے پانے کا ارادہ نہ فرماتے، تو آپ مجھے اُسے طلب کرنا ہی نہ سکھلاتے۔]

۱۔ جس شخص کو دعا کرنے کی توفیق دی گئی، تو اُس کے لیے شرفِ قبولیت کا ارادہ کیا گیا، کیونکہ اللہ سبحانہ نے فرمایا:

﴿ادْعُونِي أَسْتَجِبْ لَكُمْ﴾ ①

[ترجمہ: ”مجھ سے دعا کرو، میں تمہاری دعا قبول کروں گا“]۔

اور انہوں نے ہی فرمایا:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ ②

[ترجمہ: ”اور جب میرے بندے آپ سے میرے بارے میں سوال کریں، تو بے شک میں بہت قریب ہوں۔ پکارنے والے کی دعا قبول کرتا ہوں، جب وہ مجھے پکارتا ہے، سو (اُن

① سورة غافر / جزء من الآية 60.

② سورة البقرة / الآية 186.

پر) لازم ہے، کہ وہ میری بات مانیں اور مجھ پر یقین رکھیں، تاکہ وہ ہدایت پائیں“۔ [

اور سنن ابن ماجہ میں حضرت ابو ہریرہ رضی اللہ عنہ کے حوالے سے حدیث ہے، (کہ) انہوں نے بیان کیا:

”رسول اللہ ﷺ نے فرمایا:

”مَنْ لَمْ يَسْأَلِ اللَّهَ يَغْضَبْ عَلَيْهِ.“<sup>①</sup>

”جو اللہ تعالیٰ سے سوال نہ کرے، وہ اُس پر ناراض ہوتے ہیں۔“

① ملاحظہ ہو: سنن ابن ماجہ، أبواب الدعاء، باب فضل الدعاء، رقم الحدیث 341/2، 3872۔ حدیث کے الفاظ ہیں:

”مَنْ لَمْ يَدْعُ اللَّهَ سُبْحَانَهُ، غَضِبَ عَلَيْهِ.“

شیخ البانی نے اسے [حسن] کہا ہے۔ (ملاحظہ ہو: صحیح سنن ابن ماجہ 324/2، و سلسلۃ الأحادیث الصحیحة، المجلد السادس /

القسم الأول، 323-324)۔

یہ [یعنی مذکورہ بالا دلائل] اس (بات) پر دلالت کرتے ہیں، کہ اُن سے سوال کرنے اور اُن کی طاعت گزاری میں اُن کی رضا ہے اور جب رب تبارک و تعالیٰ راضی ہو جائیں، تو ہر خیر اُن کی رضا میں ہے، جیسے کہ ہر بلا اور مصیبت اُن کی ناراضی میں ہے۔] ❶

ہ: امام احمد اور امام حاکم نے حضرت ابو سعید رضی اللہ عنہ کے حوالے سے روایت نقل کی ہے، کہ بلا شبہ نبی کریم صلی اللہ علیہ وسلم نے فرمایا:

”مَا مِنْ مُسْلِمٍ يَدْعُو اللَّهَ بِدَعْوَةٍ لَيْسَ فِيهَا مَأْثَمٌ وَلَا قَطِيعَةٌ رَحِمَ إِلَّا أَعْطَاهُ إِحْدَى ثَلَاثٍ:  
إِمَّا أَنْ يَسْتَجِيبَ لَهُ دَعْوَتَهُ،  
أَوْ يَصْرِفَ عَنْهُ مِنَ السُّوءِ مِثْلَهَا،

أَوْ يَدَّخِرَ لَهُ مِنَ الْأَجْرِ مِثْلَهَا. “  
قَالُوا: ”يَا رَسُولَ اللَّهِ! إِذَا نُكْثِرُ.“  
قَالَ: ”اللَّهُ أَكْثَرُ.“ ❶

کوئی مسلمان اللہ تعالیٰ سے گناہ اور قطع رحمی سے خالی کوئی  
دعا نہیں کرتا، مگر وہ اُسے تین میں سے ایک (نتیجہ) عطا فرما  
دیتے ہیں:

یا تو اُس کی دعا (فوراً) قبول فرما لیتے ہیں  
یا اُس کے مثل اُس سے بُرائی (مصیبت) دُور کر دیتے ہیں

❶ المسند، رقم الحدیث 11133، 17/213-214؛ والمستدرک  
علی الصحیحین، کتاب الدعاء، 493/1. الفاظ حدیث المسند رک  
کے ہیں۔ امام حاکم نے اس کی [سند کو صحیح] کہا ہے اور حافظ ذہبی نے اُن  
کے ساتھ موافقت کی ہے۔ شیخ ابن ذوط اور اُن کے رفقاء نے اس کی [سند کو  
چید] قرار دیا ہے۔ (ملاحظہ ہو: المرجع السابق 493/1، والنسخ  
493/1 و هامش المسند 214/17).

یا اُس کے مثلِ آخرت میں اُس کے لیے اجرِ ذخیرہ کر دیتے ہیں۔“

انہوں (یعنی صحابہ) نے عرض کیا:

”یا رسول اللہ - ﷺ! پھر ہم زیادہ (دعا کریں) کریں گے۔“

آنحضرت ﷺ نے (جواب میں) فرمایا: ”اللہ تعالیٰ کے خزانے تمہاری کی ہوئی دعاؤں سے (بہت زیادہ ہیں)۔“

اس حدیث میں یہ بات واضح ہے، کہ دعا کے تین نتائج


میں سے ایک یہ ہے، کہ اس کی وجہ سے دعا کرنے والے سے آنے والی مصیبت دُور کر دی جاتی ہے۔

گفتگو کا حاصل یہ ہے، کہ آئندہ آنے والی مصیبتوں

سے بچانے میں دعا نہایت مؤثر اور بے حد مفید ہے۔ لہذا

اُن سے محفوظ رہنے کا خواہش مند دعا کے ہتھیار کے استعمال کا بہت زیادہ اہتمام کرے اور اس میں کسی قسم کی کوتاہی، کاہلی اور لاپرواہی کو قریب نہ آنے دے۔

اللہ تعالیٰ ہمیں زیادہ سے زیادہ التجائیں کرنے کی توفیق عطا فرمائیں۔ **إِنَّهُ قَرِيبٌ مُّجِيبٌ**۔



(2)

## مصیبتوں سے محفوظ کرنے والی پندرہ دعائیں

تمہید:

کچھ اذکار، دعائیں اور وظائف بندے کو مصائب و تکالیف، رنج، ملال اور پریشانیوں سے محفوظ رکھنے میں نہایت درجہ موثر، انتہائی مفید اور غایت درجہ قوت والے ہیں۔ ایسے ہی وظائف کو درج ذیل پانچ عنوانات کے تحت ملاحظہ فرمائیے:

ا: نعمتوں کی حفاظت کرنے والا ذکر

ب: اللہ تعالیٰ کی سپرداری میں دینے والے اذکار

ج: ہر شر سے کفایت کرنے والے اذکار

د: مصیبتوں سے بچانے والے اذکار

ه: مصائب سے پناہ طلب کرنے کے لیے اذکار

-۱-

نعمتوں کی حفاظت کرنے والا ذکر

۱. ا: [ مَا شَاءَ اللَّهُ لَا قُوَّةَ إِلَّا بِاللَّهِ ]

”جو اللہ تعالیٰ نے چاہا (ہونے والا ہے)، کوئی قوت نہیں، مگر اللہ تعالیٰ کی مدد سے۔“

سورۃ الکہف میں دو آدمیوں کے قصے کو بیان کرتے ہوئے، اللہ تعالیٰ نے..... ایک مومن کی اپنے کافر ساتھی سے کہی ہوئی بات ذکر کرتے ہوئے..... فرمایا:

﴿وَلَوْلَا إِذْ دَخَلْتَ جَنَّتَكَ قُلْتَ

[ اور تو نے اپنے باغ میں، داخل ہوتے وقت کیوں نہیں کہا:

﴿ مَا شَاءَ اللَّهُ لَا قُوَّةَ إِلَّا بِاللَّهِ ﴾ ❶

❶ جزء من الآية 39.

## ❁ امام ابن قیم کا قول:

اپنے باغ، گھر میں داخل ہونے اور اپنے مال و اہل میں  
پسندیدہ صورت حال دیکھنے والے کو فوراً یہ کلمات پڑھنے  
چاہیے، کیونکہ (ان کے پڑھنے سے) وہ اُن میں کوئی  
ناپسندیدہ بات نہیں دیکھے گا (إِنْ شَاءَ اللَّهُ تَعَالَى)۔<sup>❶</sup>

❁ امام ابن قیم کا اس ذکر پر تحریر کردہ عنوان:

[فِي الذِّكْرِ الَّذِي تُحْفَظُ بِهِ النِّعَمُ]<sup>❷</sup>

[اُس ذکر کے بارے میں، جس کے ساتھ نعمتیں محفوظ  
ہو جائیں]۔

❶ ملاحظہ ہو: صحیح الوابل الصیّب ص 208.

❷ المرجع السابق ص 207.

ب۔

اللہ تعالیٰ کی سپرداری میں دینے والے اذکار کچھ اذکار ایسے ہیں، جو بندے کو اللہ تعالیٰ کی حفاظت میں داخل کر دیتے ہیں۔ انہی میں سے دو درج ذیل ہیں:

ii: [ آية الكرسي ]

امام طبرانی نے حضرت حسن بن علی رضی اللہ عنہما سے روایت نقل کی ہے، (کہ) انہوں نے بیان فرمایا:

[ ”رسول اللہ صلی اللہ علیہ وسلم نے ارشاد فرمایا:

”مَنْ قَرَأَ آيَةَ الْكُرْسِيِّ فِي دُبُرِ الصَّلَاةِ الْمَكْتُوبَةِ

كَانَ فِي ذِمَّةِ اللَّهِ تَعَالَى إِلَى الصَّلَاةِ الْآخِرَى.“ ❶

❶ منقول از: الترغيب والترهيب، كتاب الذكر والدعاء، الترغيب

في آيات واذكار بعد الصلوات المكتوبات، رقم الحديث 7، 453/2. حافظ منذری اور حافظ ثقفی نے اس کی [سند کو حسن] قرار دیا ہے۔

(ملاحظہ ہو: المرجع السابق 453/2، مجمع الزوائد 102/10).

”جس نے فرض نماز کے بعد آیت الکرسی پڑھی، وہ آئندہ نماز تک اللہ تعالیٰ کی حفاظت میں ہو گیا۔“  
 [iii:ii: ] **اَسْتَوِدِعُ اللّٰهَ** .....

امام احمد نے سالم بن عبد اللہ رضی اللہ عنہ سے روایت نقل کی ہے، (کہ) انہوں نے بیان کیا:

”میرے والد عبد اللہ بن عمر رضی اللہ عنہما جب سفر کے لیے ارادہ رکھنے والے کسی شخص کے پاس تشریف لاتے، تو اُسے فرماتے:

”قریب ہو جاؤ، یہاں تک کہ میں تمہیں اسی طرح الوداع کروں، جیسے کہ رسول اللہ صلی اللہ علیہ وسلم ہمیں الوداع کیا کرتے تھے۔“

پھر وہ کہتے:

**”اَسْتَوِدِعُ اللّٰهَ دِيْنَكَ وَ اَمَانَتَكَ وَ خَوَاتِمَ**

عَمَلِكَ ❶

ترجمہ: ”میں تمہارے دین، تمہاری امانت اور تمہارے عمل کے اختتام کو اللہ تعالیٰ کے سپرد کرتا ہوں۔“

❷ لقمان حکیم کا قول:

امام احمد نے حضرت ابن عمر رضی اللہ عنہما کے حوالے سے نبی کریم ﷺ سے روایت نقل کی ہے، (کہ) آنحضرت ﷺ نے فرمایا:

”بلاشبہ لقمان حکیم کہا کرتے تھے:

”إِنَّ اللَّهَ عَزَّ وَجَلَّ إِذَا اسْتَوْدَعَ شَيْئًا، حَفِظَهُ.“ ❶

❶ المسند، رقم الحدیث 4524، 119/8. شیخ ارناؤوط اور ان کے رفقاء نے اسے صحیح کہا ہے۔ (ملاحظہ ہو: ہمامش المسند 119/8).

❷ المسند، رقم الحدیث 5605، 430/9. شیخ ارناؤوط اور ان کے رفقاء نے اس کی سند کو صحیح قرار دیا ہے۔ (ملاحظہ ہو: ہمامش المسند 430/9).

”بلاشبہ جب کوئی چیز اللہ عزوجل کے سپرد کی جائے، تو وہ اس کی حفاظت کرتے ہیں“۔

-ج-

ہر شے سے کفایت کرنے والے اذکار

ایسے اذکار میں سے دو درج ذیل ہیں:

i-iv: [ (أَمَّنَ الرَّسُولُ ..... الْقَوْمَ الْكَافِرِينَ) ]

امام بخاری نے حضرت ابو مسعود انصاری رضی اللہ عنہ سے روایت نقل کی ہے، (کہ) انہوں نے بیان کیا:

”نبی کریم ﷺ نے ارشاد فرمایا:

”مَنْ قَرَأَ بِالْآيَتَيْنِ مِنْ آخِرِ سُورَةِ الْبَقَرَةِ فِي لَيْلَةٍ

كَفَّتْهُ“ ①

① صحیح البخاری، کتاب فضائل القرآن، باب فضل سورۃ

البقرۃ، رقم الحدیث 5009، 55/9.

”جس شخص نے رات میں سورۃ البقرہ کی آخری دو

آیتیں ❶ پڑھیں، تو وہ اُسے کفایت کریں گی۔“ [

کفایت کرنے] سے مراد:

حافظ ابن حجر اس کی شرح میں متعدد اقوال ذکر کرتے ہوئے لکھتے ہیں:

- ❖ یعنی قرآن کریم کی دورانِ نماز یا نماز کے بغیر تلاوت کے ساتھ رات کی عبادت سے کفایت کریں گی۔
- ❖ ہر مصیبت کے مقابلے کے لیے کافی ہوں گی۔
- ❖ شیطان کے شر کے مقابلے میں کافی ہوں گی۔
- ❖ انسانوں اور جنوں کے شر کے مقابلے میں کافی ہوں گی۔

❖ اس کی وجہ سے حاصل ہونے والا ثواب کسی اور چیز

❶ [ (أَمَّنَ الرَّسُولُ) سے لے کر (الْقَوْمِ الْكَافِرِينَ) تک ]

کے طلب کرنے سے کفایت کرے گا۔<sup>①</sup>

حافظ **رشد** تعالیٰ مزید لکھتے ہیں:

”ممکن ہے، کہ سابقہ ذکر کردہ ساری چیزیں (ہی)

مراد ہوں۔ یعنی ان دو آیتوں کا رات کو پڑھنا ان سب

چیزوں سے کفایت کرے۔ **وَاللّٰهُ تَعَالٰی اَعْلَمُ**۔“<sup>②</sup>

میں عرض کرتا ہوں: **”وَمَا ذٰلِكَ عَلٰی اللّٰهِ بِعَزِيزٍ**۔“<sup>③</sup>

### ۷۔ ii: مَعْوَذَاتِ<sup>④</sup>

حضراتِ ائمہ ابو داؤد، ترمذی اور نسائی نے حضرت

عبداللہ بن **خُبَّیْب** **رضی اللہ عنہ** سے روایت نقل کی ہے، (کہ)

انہوں نے بیان کیا:

① ملاحظہ ہو: فتح الباری 56/9، ② المرجع السابق 56/9،

③ ترجمہ: ایسے کرنا اللہ تعالیٰ پر چنداں دشوار نہیں۔

④ آخری تین سورتیں۔

”ہم ایک بارش اور شدید تاریکی والی رات میں رسول اللہ ﷺ کی تلاش میں نکلے، کہ وہ ہمیں نماز پڑھائیں۔

انہوں نے بیان کیا: ”سو (جب) میں نے آنحضرت ﷺ کو ڈھونڈ لیا، تو آنحضرت ﷺ نے فرمایا: ”تم کہو (یعنی پڑھو)۔“

تو میں نے کوئی چیز نہ کہی۔ آنحضرت ﷺ نے پھر فرمایا: ”تم کہو۔“

تو میں نے کچھ بھی نہ کہا۔ آنحضرت ﷺ نے فرمایا: ”تم کہو۔“

تو میں نے عرض کیا: ”میں کیا کہوں؟“

آنحضرت ﷺ نے فرمایا:

”قُلْ: ﴿قُلْ هُوَ اللَّهُ أَحَدٌ﴾ وَالْمُعَوَّذَتَيْنِ حِينَ

نَمَسِي، وَتَضَعُ ثَلَاثَ مَرَّاتٍ، تَكْفِيكَ مِنْ كُلِّ

شئیء: ①

”تم ﴿قُلْ هُوَ اللَّهُ أَحَدٌ﴾ اور معوذتین (یعنی سورۃ الفلق اور سورۃ الناس) شام اور صبح کے وقت تین، تین مرتبہ پڑھو گے، تو تمہیں یہ (یعنی اُن کا پڑھنا) ہر چیز سے کفایت کر دے گا۔“

[ہر چیز سے کفایت کرنے] سے مراد:

◆ ہر بُری چیز کو تجھ سے دُور کر دے گا

◆ یا تجھے اللہ تعالیٰ سے پناہ طلب کرنے والے دیگر سب

① سنن ابی داؤد، کتاب الأدب، باب ما بقول إذا أصبح، رقم الحدیث 290/13، 5072، وجامع الترمذی، أحادیث شتی من أبواب الدعوات، باب، رقم الحدیث 21/10، 3810، وسنن النسائی، کتاب الاستعاذۃ 251/8. الفاظ حدیث جامع الترمذی کے ہیں۔ حافظ ابن حجر اور شیخ البانی نے اسے [حسن] قرار دیا ہے۔ (ملاحظہ ہو: نتائج الأفكار 238/2، وصحیح سنن الترمذی 182/3).

۱ اوراد سے مستغنی کر دے گا۔

-۲-

### مصیبتوں سے بچانے والے اذکار

نبی کریم ﷺ نے اپنی امت کو ایسی دعائیں اور اذکار سکھائے ہیں، جو انہیں عمومی اور خصوصی مصیبتوں سے محفوظ کر دیتے ہیں۔ ذیل میں اسی قسم کے پانچ اذکار اور دعائیں ملاحظہ فرمائیے:

❁ پڑھنے والے کو ہر ضرر سے بچانے والی دعا:

VI-1: [بِسْمِ اللّٰهِ الَّذِي لَا يَضُرُّ.....]

امام ابو داؤد اور امام ترمذی نے حضرت عثمان بن عفان رضی اللہ عنہ سے روایت نقل کی ہے، (کہ) وہ فرماتے ہیں:

❁ ملاحظہ ہو: شرح الطیبی 1671/5؛ و عون المعبود 290/13.

”رسول اللہ ﷺ نے ارشاد فرمایا:  
 ”جو کوئی بندہ ہر دن کی صبح اور ہر رات کی شام کو پڑھے:  
 بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي  
 الْاَرْضِ وَلَا فِي السَّمَاءِ وَهُوَ السَّمِيعُ الْعَلِيمُ“  
 [ترجمہ: کوئی چیز، اُن کے نام کے ساتھ، ضرر نہیں  
 پہنچاتی زمین میں اور نہ آسمان میں اور وہ خوب سننے والے  
 اور خوب جاننے والے ہیں]۔

تو اُسے کوئی چیز ضرر نہیں پہنچاتی“۔<sup>①</sup>

① سنن ابی داؤد، کتاب الأدب، باب ما بقول إذا أصبح، جزء من رقم الحديث 293/13، 5077؛ و جامع الترمذی، أبواب الدعوات، باب ما جاء في الدعاء إذا أصبح و إذا أمسى، جزء من رقم الحديث 234-233/9، 3612. الفاظ حدیث جامع الترمذی کے ہیں، امام ترمذی نے اسے [حسن غریب صحیح] اور شیخ البانی نے [صحیح] قرار دیا ہے۔ (ملاحظہ ہو: المرجع السابق 234/9، و صحیح سنن ابی داؤد 958/3).

سنن أبي داود میں ہے:

[ترجمہ: ”اُسے (یعنی اس دعا کے شام کو تین مرتبہ پڑھنے

والے کو) صبح تک کوئی اچانک مصیبت نہیں شام کو پہنچے گی

اور جس نے اسے صبح (کے وقت) پڑھا، تو شام تک

اُسے کوئی اچانک مصیبت نہیں پہنچے گی۔“] <sup>1</sup>

❁ پڑاؤ <sup>2</sup> کے شر سے بچانے والی دعا:

ii.vii: [أَعُوذُ بِكَلِمَاتِ اللَّهِ .....]

امام مسلم نے حضرت خولہ بنت حکیم رضی اللہ عنہا سے

روایت نقل کی ہے، (کہ) وہ بیان کرتی ہیں:

[”میں نے رسول اللہ صلی اللہ علیہ وسلم کو فرماتے ہوئے سنا:

<sup>1</sup> سنن أبي داود، 293/13.

<sup>2</sup> پڑاؤ: ٹھہرنے کی جگہ۔ منزل۔ سرائے۔ (ملاحظہ ہو: فیروز اللغات اردو

جدید، نیا ایڈیشن، پ 7، ص 166).

”جو شخص کسی جگہ پڑاؤ ڈالتا ہے، پھر کہتا ہے:

[أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ]،

[ترجمہ: میں اللہ تعالیٰ کے کامل کلمات<sup>1</sup> کے ساتھ، اُن

کی پیدا کی ہوئی ہر چیز کے شر سے پناہ طلب کرتا ہوں۔]،

تو اُس جگہ سے روانہ ہونے تک، اُسے کوئی چیز نقصان

نہیں پہنچاتی۔“<sup>2</sup>

① [التَّامَّاتِ]: علامہ نووی نے اس کے معانی کے متعلق تین اقوال ذکر

کیے ہیں:

ا: کامل، جن میں کوئی نقص یا عیب نہ ہو۔

ب: نفع دینے والے، شفا دینے والے۔

ج: یہاں ان سے مراد قرآن کریم ہے۔ (ملاحظہ ہو: شرح السنوی

31/17)۔

② صحیح مسلم، کتاب الذکر والدعاء والثوبۃ والاستغفار، باب

فی التعموذ من سوء القضاء ودرک الشفاء وغیرہ، رقم الحدیث

54- (2704)، 2080/4-2081۔

❁ تاحیات آفت سے محفوظ کرنے والی دعا:

iii.viii: [الْحَمْدُ لِلَّهِ الَّذِي عَافَانِي .....]

امام ترمذی اور امام ابن ماجہ نے حضرت عمر رضی اللہ عنہ کے حوالے سے روایت نقل کی ہے، کہ بلاشبہ رسول اللہ صلی اللہ علیہ وسلم نے فرمایا:

”جس شخص نے کسی آفت زدہ شخص کو دیکھ کر کہا: (یعنی

درج ذیل دعا پڑھی):

[الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ، وَ

فَضَّلَنِي عَلَى كَثِيرٍ مِمَّنْ خَلَقَ تَفْضِيلًا]

[ترجمہ: تمام تعریف اللہ تعالیٰ کے لیے، جنہوں نے

مجھے اُس سے عافیت عطا فرمائی، جس میں تمہیں مبتلا کیا

اور مجھے اپنی مخلوق میں سے بہت زیادہ تعداد پر فضیلت

عطا فرمائی،

تو اُسے تاحیات اُس آفت سے عافیت عطا کی جاتی

ہے۔“<sup>①</sup>

✿ بچھو کے ڈنک کے ضرر سے بچانے والی دعا:

[ اَعُوذُ بِكَلِمَاتِ اللّٰهِ ..... ]

دو احادیث:

1: امام احمد نے حضرت ابو ہریرہ رضی اللہ عنہ سے روایت نقل کی

① جامع الترمذی، أبواب الدعوات، باب ما جاء ما بقول إذا رأى مبتلى، رقم الحديث 275/9، 3656؛ وسنن ابن ماجه، أبواب الدعاء، باب ما يدعو به الرجل إذا نظر إلى أهل البلاء، رقم الحديث 354/2، 3938. الفاظ حدیث جامع الترمذی کے ہیں۔ شیخ البانی نے اسے [حسن] قرار دیا ہے۔ (ملاحظہ ہو: صحیح سنن الترمذی 153/3).

ہے، (کہ) انہوں نے بیان کیا:

”نبی کریم ﷺ نے فرمایا:

”جس شخص نے شام کے وقت تین مرتبہ کہا:

[أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا

خَلَقَ]،

[ترجمہ: میں اللہ تعالیٰ کے کامل کلمات کے ساتھ اُن کی

مخلوق کی شر سے پناہ طلب کرتا ہوں]۔

تو اُسے، اُس رات بچھو کا ڈسنا نقصان نہیں پہنچائے گا۔“

انہوں نے کہا: ❶

”[ہمارے گھر والوں نے یہ (دعا) سیکھی ہوئی تھی اور وہ

اُسے پڑھا کرتے تھے۔ اُن کی ایک لوٹھی کو ڈنک مارا گیا،

❶ یعنی حدیث کے ایک راوی نے کہا۔

تو اُس نے اُس کی وجہ سے کوئی درد محسوس نہ کی۔“<sup>1</sup>

ب: امام مسلم نے حضرت ابو ہریرہ رضی اللہ عنہ سے روایت نقل کی ہے، کہ بلاشبہ انہوں نے بیان کیا:

”ایک شخص نے نبی کریم صلی اللہ علیہ وسلم کی خدمت میں حاضر ہو کر عرض کیا:

”یا رسول اللہ - صلی اللہ علیہ وسلم! گزشتہ شب بچھوئی کے ڈنک

مارنے سے مجھے یہ یہ تکلیف پہنچی ہے۔“<sup>2</sup>

آنحضرت صلی اللہ علیہ وسلم نے فرمایا:

<sup>1</sup> المسند، رقم الحدیث 273/13.7898، شیخ ابن کثیر اور ابن ماجہ کے روایات سے منقول ہے۔

کے رفقہ نے اس کی [سند کو امام مسلم کی شرط پر صحیح قرار دیا ہے۔ (ملاحظہ ہو: ہامش المسند 274/13).

<sup>2</sup> ابن ماجہ کی روایت میں ہے: ”بچھوئی نے ایک شخص کو ڈنکا مارا، تو رسول اللہ صلی اللہ علیہ وسلم سے عرض کیا گیا: ”بلاشبہ ایک آدمی کو بچھوئی نے ڈنکا مارا، تو وہ رات بھر سو نہیں سکا۔“ (صحیح سنن ابن ماجہ 267/2).

اگر تم شام کے وقت پڑھتے:

[ اَعُوذُ بِكَلِمَاتِ اللّٰهِ النَّامَاتِ مِنْ شَرِّ مَا خَلَقَ ]  
 لَمْ تَضُرَّكَ“ 60

تو وہ تمہیں ضرر نہ پہنچاتی۔“ ]

✽ مصیبت سے پہلے فوت کروانے والی دعا:

[ اَللّٰهُمَّ اَحْسِنْ عَاقِبَتَنَا ..... ]

امام احمد اور امام ابن حبان نے حضرت بسر بن اُرطاة قرشی رضی اللہ عنہ سے روایت نقل کی ہے، (کہ) انہوں نے بیان

① ابن ماجہ کی روایت میں ہے، کہ آنحضرت ﷺ نے فرمایا: ”مَا ضَرَّةٌ لَدَغُ عَقْرِبٍ حَتَّى يَضِيحَ.“ (اس کے صبح کرنے تک اسے کو بچھو کا ڈسنا نقصان نہ پہنچاتا)۔ (صحیح سنن ابن ماجہ 267/2).

② صحیح مسلم، کتاب الذکر و الدعاء و التوبة و الاستغفار، باب في التعوذ من سوء القضاء.....، رقم الحديث (2709)، 2081/4.

کیا: ”میں نے رسول اللہ ﷺ کو (ان الفاظ کے ساتھ) دعا کرتے ہوئے سنا:

[اللَّهُمَّ أَحْسِنْ عَاقِبَتَنَا فِي الْأُمُورِ كُلِّهَا، وَاجْرِنَا

مِنْ خِزْيِ الدُّنْيَا وَعَذَابِ الْآخِرَةِ].<sup>①</sup>

[ترجمہ: اے اللہ! تمام معاملات میں ہمارے انجام کو

اچھا فرما دیجیے اور ہمیں دنیا کی رسوائی اور آخرت کے عذاب سے بچائیے]۔

امام طبرانی کی روایت میں یہ اضافہ ہے: ”اور

آنحضرت ﷺ نے فرمایا:

① المسند، رقم الحديث 17628، 170/29-171؛

والإحسان في تفسیر صحیح ابن حبان، کتاب الرقائق، باب الأدعية، ذکر ما يستحب للمرء أن يسأل الله جل وعلا العافية في أموره كلها، رقم الحديث 229/3، 949-230. الفاظ حدیث المسند کے ہیں۔

۱ ”جس شخص کی یہ دعا ہوگی، وہ مصیبت کے آنے سے

پیشتر فوت ہو جائے گا۔“ ①

-۰-

**مصیبتوں سے اللہ تعالیٰ کی پناہ طلب کرنے کی دعائیں**

ہمارے نبی کریم ﷺ مصیبتوں کے آنے سے پہلے

ہی اُن سے اللہ تعالیٰ کی پناہ طلب کیا کرتے تھے۔ مصائب

سے بچاؤ کے خواہش مند ہر شخص کو چاہیے، کہ وہ بھی مصائب

کی آمد سے قبل ہی مسنون دعاؤں کے ساتھ اُن سے اللہ

تعالیٰ کی پناہ طلب کرتا رہے۔

① منقول از: مجمع الزوائد، کتاب الأدعية، باب الأدعية

المسائيرة عن رسول الله ﷺ التي دعا بها وعلمها، 178/10.

حافظ، تثنیٰ لکھتے ہیں: ”احمد کے راویان اور طبرانی کی [ایک سند کے راویان

اللہ ائیں۔“ (ملاحظہ ہو المرجع السابق 178/10).

اس بارے میں ذیل میں پانچ دعائیں ملاحظہ فرمائیے:

i-Xi: [اللَّهُمَّ إِنِّي أَعُوذُ بِكَ مِنَ الْهَمِّ ..... ]

امام بخاری نے حضرت انس رضی اللہ عنہ کے حوالے سے روایت نقل کی ہے، کہ انہوں نے بیان کیا:

[”نبی کریم صلی اللہ علیہ وسلم کہا کرتے تھے:

[اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ  
وَالْكَسَلِ، وَالْجُبْنِ وَالْبُخْلِ، وَضَلَعِ الدِّينِ، وَغَلْبَةِ  
الرِّجَالِ] ①

[ترجمہ: ”اے اللہ! بلاشبہ میں [ہم] [غم]، [بے بسی،

① صحیح البخاری، کتاب الدعوات، باب الاستعاذة من الحزن والكسل، رقم الحديث 178/11.6369.

② (الْهَمُّ) زمانہ حاضر میں عقل جس پریشانی کا تصور کرتی ہے اور (الْحَزَنُ): جو زمانہ ماضی میں ہو چکا، اُس کے حوالے سے لاحق ہونے والی پریشانی۔ (ملاحظہ ہو: فتح الباری 178/11).

کابلی، ① بخیلی، قرضے کے شدید دباؤ ② اور آدمیوں کے غلبے سے آپ کی پناہ طلب کرتا ہوں۔]

◆ حضرت انس رضی اللہ عنہ کے حوالے سے ایک دوسری روایت میں ہے، کہ انہوں نے بیان کیا:

”میں آنحضرت ﷺ کو کثرت سے یہ (دعا)

پڑھتے ہوئے سنا کرتا تھا..... الحدیث . ③

① (الْمَعْجِزُ): [بے بسی]۔ یہ قوت و طاقت نہ ہونے کے سبب ہوتی ہے۔ (الْكَسَلُ): [کابلی]۔ یہ ارادے کے نہ ہونے کے سبب ہوتی ہے۔ (ملاحظہ ہو: التفسیر القيم 547)۔

② (ضَلَعَ الدَّيْنُ): قرضے کا شدید دباؤ، کہ قرض دینے والے کے مطالبے کے باوجود ادا کرنے کے لیے کچھ پاس موجود نہ ہو۔ (ملاحظہ: فتح الباری 11/174)۔

③ صحیح البخاری، جزء من رقم الحدیث 6363/11.173۔

◆ ایک تیسری روایت میں ہے، کہ انہوں نے بیان

کیا:

[رسول اللہ ﷺ کی (کچھ) دعائیں تھیں، جنہیں وہ

چھوڑتے نہیں تھے:

”اللَّهُمَّ إِنِّي أَعُوذُ بِكَ مِنَ الْهَمِّ.....“

الحديث . ❶

ii-xii: [اللَّهُمَّ إِنِّي أَعُوذُ بِكَ مِنَ الْجُنُونِ .....]

امام ابو داؤد اور امام نسائی نے حضرت انس رضی اللہ عنہ کے

حوالے سے روایت نقل کی ہے:

[”بلاشبہ نبی کریم ﷺ کہا کرتے تھے:

”اللَّهُمَّ إِنِّي أَعُوذُ بِكَ مِنَ الْجُنُونِ وَالْجُدَامِ، وَ

❶ سنن النسائي، كتاب الاستعاذة، الاستعاذة من الهم، 257/8.

الْبَرَصِ، وَ سَيِّءِ الْأَسْقَامِ] ①

[ترجمہ: اے اللہ! میں بلاشبہ دیوانگی، کوڑھ، پھلپھری اور بُری بیماریوں سے آپ کی پناہ طلب کرتا ہوں]۔

iii—xiii: [اللَّهُمَّ إِنِّي أَعُوذُ بِكَ مِنَ الْهَدْمِ.....]

امام ابو داؤد اور امام نسائی نے حضرت ابوالمیسر رضی اللہ عنہ کے حوالے سے روایت نقل کی ہے، کہ:

[”بلاشبہ رسول اللہ ﷺ دعا کیا کرتے تھے:

[اللَّهُمَّ إِنِّي أَعُوذُ بِكَ مِنَ الْهَدْمِ،

① سنن أبي داود، تفسیر ابواب الوتر، باب في الاستعاذة، رقم الحديث 1551، 277/4؛ و سنن النسائي، كتاب الاستعاذة، الاستعاذة من الحنون، 270/8. الفاظ حدیث سنن النسائی کے ہیں۔ شیخ البانی نے اسے [صحیح] قرار دیا ہے۔ (ملاحظہ ہو: صحیح سنن النسائی 1116/3).

مصیبتوں سے محفوظ کرنے والی پندرہ دعائیں

وَ اَعُوْذُ بِكَ مِنَ التَّرْدِي،  
 وَ اَعُوْذُ بِكَ مِنَ الْعُرْقِ وَ الْحَرَقِ وَ الْهَرَمِ،  
 وَ اَعُوْذُ بِكَ اَنْ يَّتَخَطَّبَنِي الشَّيْطَانُ عِنْدَ الْمَوْتِ،  
 وَ اَعُوْذُ بِكَ اَنْ اَمُوْتَ فِي سَبِيْلِكَ مُدْبِرًا،  
 وَ اَعُوْذُ بِكَ اَنْ اَمُوْتَ لَدِيْعًا. ①

”اے اللہ! میں (عمارت وغیرہ کے مجھ پر) گر پڑنے سے

آپ کی پناہ طلب کرتا ہوں

اور خود بلند مقام سے گرنے،

یا نیچے گہرائی، (جیسے کنویں وغیرہ) میں گرنے سے آپ

① سنن ابی داؤد، تفریح أبواب الوتر، باب فی الاستعاذۃ، رقم الحدیث 1549، 286/4-287، و سنن النسائی، کتاب الاستعاذۃ، الاستعاذۃ من التردی والهدم، 282/8-283. الفاظ حدیث سنن ابی داؤد کے ہیں۔ شیخ البانی نے اسے [صحیح] کہا ہے۔ (ملاحظہ ہو: صحیح سنن ابی داؤد 1/288-289).

کی پناہ مانگتا ہوں

اور میں غرق ہونے

آگ سے جلنے

ٹھہرا جانے اور ذلیل ترین عمر سے آپ کی پناہ کا طلب

کرتا ہوں

اور اس بات سے آپ کی پناہ کی التجا کرتا ہوں، کہ

موت کے وقت شیطان مجھے مخبوط الحواس کر دے

اور اس بات سے آپ کی پناہ پانے کی فریاد کرتا ہوں،

کہ آپ کی راہ میں منہ موڑ کر مروں

اور اس سے پناہ حاصل کرنے کی التماس کرتا ہوں، کہ

(پچھو، سانپ وغیرہ کے) ڈسنے سے مروں۔“]

تنبیہ:

اللہ کریم نے نبی کریم ﷺ کو [موت کے وقت مخبوط

الحواس ہونے]، [میدانِ جہاد سے راہ فرار اختیار کرنے] وغیرہ آفتوں سے بلند و بالا فرما رکھا ہوا تھا۔ آنحضرت ﷺ ایسی دعائیں امت کی تعلیم کی خاطر کیا کرتے تھے۔<sup>①</sup>

iv-xiv: [اللَّهُمَّ إِنِّي أَعُوذُ بِكَ مِنَ الْفَقْرِ.....]

امام ابو داؤد نے حضرت ابو ہریرہ رضی اللہ عنہ کے حوالے سے روایت نقل کی ہے، کہ

”بلاشبہ نبی کریم ﷺ کہا کرتے تھے:  
 [”اللَّهُمَّ إِنِّي أَعُوذُ بِكَ مِنَ الْفَقْرِ، وَالْقِلَّةِ، وَالذِّلَّةِ،  
 وَ أَعُوذُ بِكَ مِنْ أَنْ أَظْلَمَ أَوْ أُظْلَمَ.“]<sup>②</sup>

① ملاحظہ ہو: عون المعبود 287/4.

② سنن ابی داؤد، تفسیر مع أبواب الوتر، باب في الاستعاذة، رقم الحديث 282/4.1541. شیخ البانی نے اسے [صحیح] قرار دیا ہے۔ (ملاحظہ ہو: صحیح سنن ابی داؤد 287/1).

[ترجمہ: ”اے اللہ! میں افلاس، تنگ دستی اور ذلت سے آپ کی پناہ طلب کرتا ہوں اور (اس بات سے بھی) آپ کی پناہ کا سوال کرتا ہوں، کہ میں (کسی پر) ظلم کروں یا ظلم کیا جاؤں (یعنی کوئی دوسرا مجھ پر ظلم کرے)۔“]

XV-7: [اللَّهُمَّ إِنِّي أَعُوذُ بِكَ مِنْ زَوَالٍ.....]

امام مسلم نے حضرت عبداللہ بن عمر رضی اللہ عنہما کے حوالے سے روایت بیان کی ہے، (کہ) انہوں نے بیان کیا:

[”رسول اللہ ﷺ کی دعا سے تھا:

اللَّهُمَّ إِنِّي أَعُوذُ بِكَ مِنْ زَوَالٍ نِعْمَتِكَ،

وَتَحَوُّلِ عَاقِبَتِكَ،

وَفُجَاءَةِ نِقْمَتِكَ،

وَجَمِيعِ سَخِيكَ“ ۱

[ترجمہ: ”اے اللہ! بغیر بدل کے نعمت کے چلے جانے،

عافیت کے پھر جانے، ۲

آپ کے عذاب کے یک لخت آ جانے

اور آپ کی ہر قسم کی ناراضی سے آپ کی پناہ طلب کرتا ہوں۔“]

گفتگو کا حاصل یہ ہے، کہ ہر ذی عقل کو چاہیے، کہ ان

دعاؤں اور ذخیرہ سنت میں موجود ایسی دیگر دعاؤں کو حرز

جان بنائے اور کثرت سے ان کے ساتھ مولائے رحمن و رحیم

سے التجائیں کرتا رہے، تاکہ پردہ غیب میں چھپی ہوئی

۱ صحیح مسلم، کتاب الرفاق، کتاب الذکر والدعاء، والتوبة

والاستغفار، باب أكثر أهل الجنة الفقراء، رقم الحديث

96-(2739)، 2097/4.

۲ جیسے صحت کا بیماری اور تو نگری کا فقیری سے بدل جانا۔ (ملاحظہ ہو: عون

المعبود 283/4).

مصیبتوں، آفتوں اور بلاؤں سے، اُن کے آنے سے پہلے ہی، اللہ تعالیٰ کے حفظ و امان میں، پناہ حاصل کر لے۔  
 اے ربِّ کریم! ہمیں، ہمارے بہن بھائیوں، اہل و عیال، نسلوں اور امتِ اسلامیہ کو آنے والی ہر مصیبت سے محفوظ فرما دیجیے۔ **إِنَّكَ قَرِيبٌ مُّجِيبٌ**۔



(3)

## مصیبتوں کو دور کرنے میں دعا کی اہمیت

تہدید:

اللہ تعالیٰ اپنے بندوں کے ساتھ نہایت مہربان ہیں۔ وہ سختیوں اور غموں میں انہیں تنہا اور بے یار و مددگار نہیں چھوڑتے۔ انہوں نے ایسے حالات کا مقابلہ کرنے کے لیے انہیں ایک انتہائی مؤثر، بہت ہی زور آور اور نہایت ہی قوی ہتھیار عطا فرمایا ہے۔ وہ ہتھیار دعا ہے، جو آئی ہوئی مصیبتوں کو دور کر دیتا، آئندہ آنے والی مصیبتوں سے محفوظ کر دیتا اور حکم الہی ہی سے رب ذوالجلال کے فیصلوں کو نال دیتا ہے۔ مزید برآں مولائے کریم نے اس ہتھیار کے کارگر اور مفید ہونے کا وعدہ بھی خود ہی فرمایا ہے۔

اس بارے میں قرآن و سنت کے متعدد دلائل و شواہد میں سے چند ایک ذیل میں ملاحظہ فرمائیے:

چار دلائل:

۱: ارشاد باری تعالیٰ:

﴿أَمَّنْ يُجِيبُ الْمُضْطَرَّ إِذَا دَعَاُ وَيَكْشِفُ السُّوءَ وَ  
يَجْعَلُكُمْ خُلَفَاءَ الْأَرْضِ طءَ إِلَهٍ مَّعَ اللَّهِ قَلِيلًا مَّا  
تَذَكَّرُونَ﴾ ①

[کون ہے، جو لاچار کی فریاد سنتا ہے، جب وہ اُسے پکارتا ہے اور سختی دُور کرتا ہے اور تمہیں زمین میں جانشین بناتا ہے؟ کیا اللہ تعالیٰ کے ساتھ کوئی (اور) معبود ہے؟ بہت کم تم نصیحت قبول کرتے ہو]۔

اس آیت شریفہ میں رب کریم نے خبر دی ہے، کہ جب مصیبتوں کے ستائے ہوئے لوگ، سارے سہارے ٹوٹ جانے پر، ہر طرف سے ناامید ہو کر اُن کے دروازے پر دستک دیتے ہیں، تو وہ اُنہیں مایوس نہیں کرتے، بلکہ اُن کی دادی فرماتے ہیں۔

تین مفسرین کے اقوال:

۱: علامہ قرطبی:

”اللہ تعالیٰ نے لاچار کے پکارنے پر اُس کی فریادری کی ضمانت دی ہے اور اِس کی خبر خود ہی دی ہے۔“

اِس کا سبب یہ ہے، کہ اخلاص اور اللہ تعالیٰ کے سوا ہر کسی سے دلی تعلق توڑنے سے ہی اُن کے حضور پناہ لینے کی ضرورت پیدا ہوتی ہے اور اخلاص کی، خواہ وہ مومن میں

ہو یا کافر میں، طاعت گزار میں یا فاجر میں، اللہ تعالیٰ کے ہاں ایک (خاص) حیثیت اور مقام ہے۔“<sup>1</sup>

ii: حافظ ابن کثیر:

”اللہ تعالیٰ آگاہ فرما رہے ہیں، کہ یقیناً سختیوں میں انہیں ہی پکارا جاتا ہے، آفات میں انہی سے امید رکھی جاتی ہے، جیسے کہ انہوں نے سجانہ و تعالیٰ نے ارشاد فرمایا:

﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهًا﴾<sup>2</sup>

[ترجمہ: اور جب تمہیں سمندر میں تکلیف پہنچتی ہے، تو ان (یعنی اللہ تعالیٰ) کے سوا جنہیں تم پکارتے تھے، گم ہو جاتے ہیں]۔

<sup>1</sup> تفسیر القرطبی 223/13.

<sup>2</sup> سورۃ بنی اسرائیل / جزء من الآية 67.

اور (ایک دوسرے مقام پر) ارشاد فرمایا:

﴿ثُمَّ إِذَا مَسَّكُمُ الضُّرُّ فَإِلَيْهِ تَجْتَرُونَ﴾<sup>1</sup>

[ترجمہ: پھر جب تمہیں تکلیف پہنچتی ہے، تو انہی کی طرف تم نالہ و فریاد کرتے ہو]۔

اسی طرح اس مقام پر ارشاد فرمایا:

﴿أَمَّنْ يُجِيبُ الْمُضْطَّرَّ إِذَا دَعَا﴾

[ترجمہ: کون ہے، جو لاچار کی فریاد سنتا ہے، جب وہ اُسے پکارتا ہے؟]

یعنی وہ کون سی ذات ہے، کہ جن کے سوالاچار کسی اور کی طرف پناہ نہیں لیتا اور اُن کے علاوہ تکلیف زدہ لوگوں کی تکلیف کو، کوئی دوسرا دُور نہیں کرتا۔“<sup>2</sup>

1 سورة النحل: جزء من الآية 53.

2 تفسير ابن كثير 408/3.

iii: شیخ سعدی:

”یعنی کوئی اُس لاچار کی فریاد رسی کرنے والا ہے، جسے غموں نے بے چین کر رکھا ہو اور مقصود کا حصول اُس کے لیے بہت کٹھن ہو چکا ہو؟“

(يَكْشِفُ الشُّوْعَ) یعنی تنہا اللہ تعالیٰ کے علاوہ کون اُس کی

مصیبت، شر اور عذاب کو دور کر سکتا ہے؟“ [۱]

ب: امام ترمذی نے حضرت سلمان رضی اللہ عنہما سے روایت

نقل کی ہے، (کہ) انہوں نے بیان کیا:

”رسول اللہ ﷺ نے ارشاد فرمایا:

”لَا يَرُدُّ الْقَضَاءَ إِلَّا الدُّعَاءُ، وَلَا يَزِيدُ فِي الْعُمْرِ إِلَّا

الْبِرُّ.“ [۲]

[۱] تفسیر السعدی ص 608.

[۲] جامع الترمذی، أبواب القدر، باب ما جاء ”لَا يَرُدُّ الْقَضَاءَ إِلَّا

الدُّعَاءُ“، رقم الحدیث 289/6، 2225. امام ترمذی

’دعا کے سوا کوئی (چیز) قضا کو رد نہیں کرتی اور عمر میں نیکی کے علاوہ کوئی (چیز) اضافہ نہیں کرتی۔‘

[دعا کے قضا کو رد کرنے کے دو معانی:

[دعا کے قضا کو رد کرنے کے [معانی میں سے دو درج

ذیل ہیں:

۱: تسلسل سے دعا کرنے سے ..... بقول علامہ طیبی .....

قضا کے آنے کو، (وہ جیسی بھی ہو،) بندے کے لیے خوش گوار کر دیا جاتا ہے، تو اس طرح گویا کہ، دعا نے اُسے رد

کر دیا۔ ❶

۲: ۱۱۱ نے اسے [حسن] قرار دیا ہے۔ شیخ البانی نے کہا ہے، کہ (ایک دوسری حدیث) حدیث ثوبان رضی اللہ عنہ کے شاہد کے ساتھ مل کر، جیسا کہ امام ترمذی نے کہا ہے، یہ [حدیث حسن] ہے۔ (ملاحظہ ہو: سلسلة الأحادیث الصحيحة، رقم الحدیث 154، المجلد الأول).

❶ ملاحظہ ہو: شرح الطیبی 3164/10.

یا بالفاظِ دیگر..... بقول علامہ مناوی..... قضا کو اس کے لیے سہل بنا دیا جاتا ہے، تو گویا، کہ دعائے اُسے رد ہی کر دیا۔<sup>1</sup>

ii: یہاں [تقدیر] سے مراد وہ [تقدیر] ہے، جو کہ، اگر دعائے کی جاتی، تو واقع ہونے والی تھی۔<sup>2</sup>

قاضی (عیاض) لکھتے ہیں:

[مراد یہ ہے، کہ [قضا] دو قسموں کی ہے:

[جازم]، جو کہ رد نہیں ہوتی اور نہ رکتی ہے۔

اور [معلق] کہ اللہ تعالیٰ نے فیصلہ فرمایا ہو، کہ اگر رکاوٹ نہ ہوئی، تو وہ ہونے والا ہے۔ اگر وہ رکاوٹ پائی گئی، تو اُس

(رکاوٹ) کا ہونا بھی فیصلہ شدہ تقدیر (ہی) تھا۔<sup>3</sup>

1 ملاحظہ ہو: فیض القدیر 450/6.

2 ملاحظہ ہو: شرح الطیبی 3164/10.

3 دیکھیے: فیض القدیر 450/6.

ح: امام ترمذی نے حضرت ابن عمر رضی اللہ عنہما کے حوالے سے روایت نقل کی ہے، (کہ) انہوں نے بیان کیا: ”رسول اللہ ﷺ نے ارشاد فرمایا:

”إِنَّ الدُّعَاءَ يَنْفَعُ مِمَّا نَزَلَ وَمِمَّا لَمْ يَنْزِلْ، فَعَلَيْكُمْ عِبَادَ اللَّهِ بِالذُّعَاءِ.“<sup>1</sup>

”بے شک دعا نازل شدہ (مصیبتوں کے دور کرنے) میں فائدہ دیتی ہے اور ان سے (بچاؤ میں بھی نفع دیتی ہے)، جو ابھی نازل نہیں ہوئیں، پس (اے) اللہ تعالیٰ کے بندو! دعا کو لازم کرو۔“<sup>2</sup>

1 حدیث کی تخریج ص 26 پر ملاحظہ فرمائیے۔

2 علامہ مبارکپوری ”(إِنَّ الدُّعَاءَ يَنْفَعُ مِمَّا نَزَلَ) کی شرح میں لکھتے ہیں: اگر وہ (تقدیر) [معلق]..... یعنی ایسی تقدیر، کہ اسے کسی چیز کے ساتھ وابستہ کیا گیا ہو..... ہو، تو (دعا کا نفع) اُسے لے جانے کے ساتھ حاصل ہوتا ہے۔ اگر وہ [مُحْتَمِكُمْ]..... یعنی ایسی تقدیر، کہ وہ کسی سے وابستہ نہ ہو، بلکہ ☺☺☺

و: امام احمد نے ابو تمیمہ کے حوالے سے اُن کی قوم کے ایک آدمی رضی اللہ عنہ سے روایت نقل کی ہے، کہ:

”بلاشبہ وہ رسول اللہ ﷺ کے ہاں آئے۔

یا انہوں نے بیان کیا:

”میں رسول اللہ ﷺ کے پاس تھا، اُن کے ہاں ایک شخص آ یا اور کہا:

” (کیا) آپ اللہ تعالیٰ کے رسول - ﷺ - ہیں؟“

۔۔۔۔۔ اُس کا ہونا حتمی اور قطعی..... ہو، تو صبر کی صورت میں (دعا کا نفع ظاہر ہوتا ہے)۔ نازل شدہ مصیبت کا برداشت کرنا، اُس کے لیے آسان ہو جاتا ہے اور وہ (یعنی اللہ تعالیٰ) اُسے اُس پر صبر عطا فرما دیتے ہیں اور اُس پر ایسے راضی کر دیتے ہیں، کہ وہ اُس کی بجائے کسی دوسری چیز کا متمنی نہیں رہتا، بلکہ وہ تو اُس سے، دنیا والوں کے نعمتوں سے لطف اندوز ہونے کی مانند لذت لیتا ہے۔

**(فَعَلَيْكُمْ عِبَادَ اللَّهِ بِالذُّعَاءِ):**

(یعنی جب دعا کی یہ شان (و عظمت) ہے، تو اسے اللہ تعالیٰ کے بندو! دعا کو چمٹ جاؤ۔“ (ملاحظہ ہو: تحفة الأحوذی 374/9).

یا اس نے کہا:

”کیا آپ محمد ﷺ - ہیں؟“

تو آنحضرت ﷺ نے جواب میں فرمایا: ”نعم۔“ ”ہاں۔“

اُس نے پوچھا: ”فَاِلَا مَ تَدْعُو؟“

”آپ کس کی طرف بلاتے ہیں؟“

آنحضرت ﷺ نے جواب دیا:

”ادْعُو اِلَى اللّٰهِ عَزَّ وَجَلَّ وَحْدَهُ:

مَنْ اِذَا كَانَ بِكَ ضُرٌّ، فَدَعْوَتُهُ، كَشَفَهُ عَنْكَ،

وَمَنْ اِذَا اَصَابَكَ عَامُ سَنَةٍ، فَدَعْوَتُهُ، اَنْبَتَ لَكَ،

وَمَنْ اِذَا كُنْتَ فِي اَرْضٍ قَفْرٍ، فَاَضَلَّتْ، فَدَعْوَتُهُ، رَدَّتْ

عَلَيْكَ.“

”میں صرف ایک اللہ عزوجل کی طرف بلاتا ہوں: وہ

ذات، کہ

اگر تمہیں کوئی تکلیف ہو، تو تم انہیں پکارو، تو وہ اُسے تم سے  
دُور کر دیں

اور اگر تم قحط سالی میں مبتلا ہو اور اُن سے فریاد کرو، تو وہ  
تمہارے لیے (فصلوں) کو اُگا دیں

اور اگر تم چشیل میدان میں ہو اور اپنی سواری کھودینے پر اُن  
سے دعا کرو، تو وہ اُسے تمہارے لیے واپس لے آئیں۔“

انہوں نے بیان کیا:

[”تو وہ (سوال کرنے والا) شخص مسلمان ہو گیا۔“] ①

مذکورہ بالا دلائل سے یہ حقیقت دونوں انداز میں واضح  
ہو رہی ہے، کہ دعا نازل شدہ مصیبتوں کو دُور اور آنے والی

① المسند، جزء من رقم الحدیث 16616، 163/27، 164۔

شیخ ارناؤوط اور اُن کے رفقاء نے اسے [صحیح] قرار دیا ہے۔ (ملاحظہ

ہو: هامش المسند 164/27)۔

مصیبتوں سے محفوظ کرتی ہے۔ علاوہ ازیں رب کریم نے لاچار اور مضطر شخص کی دادرسی کی ضمانت خود دی ہے۔

مصیبتوں کے مارے اور غموں کے ستارے ہوئے اس عظیم ہتھیار کے بارے میں غفلت اور کوتاہی کا شکار نہ ہوں۔

اے رب کریم! ہمیں، ہمارے بہن بھائیوں، اہل و عیال اور نسلوں کو اس ہتھیار سے خوب خوب فیض یاب ہونے والوں میں شامل فرما دیجیے۔ اِنَّكَ قَرِيبٌ مَّجِيبٌ .

**ب: دعا کے ذریعہ مصیبتوں سے نجات پانے کے تین واقعات:**

کتاب و سنت کے متعدد واقعات سے معلوم ہوتا ہے، کہ رب کریم مصائب میں دعائیں کرنے والوں کی تکالیف دور کرتے، انہیں غموں سے چھٹکارا دیتے اور ہر تنگی سے نکلنے کی اُن کے لیے راہ پیدا فرما دیتے ہیں۔ ایسے ہی تین

واقعات ذیل میں ملاحظہ فرمائیے:

۱: قصہ ایوب علیہ السلام:

اللہ عزوجل نے فرمایا:

﴿وَأَيُّوبَ إِذْ نَادَى رَبَّهُ أَنِّي مَسَّنِيَ الضُّرُّ وَأَنْتَ أَرْحَمُ الرَّحِيمِينَ. فَاسْتَجَبْنَا لَهُ فَكَشَفْنَا مَا بِهِ مِنْ ضُرٍّ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ عِنْدِنَا وَذِكْرَى لِلْعَابِدِينَ﴾ ❶

[اور ایوب - علیہ السلام - جب اُس نے اپنے رب کو پکارا:

”بے شک مجھے تکلیف پہنچی ہے اور آپ ہی سب سے زیادہ رحم فرمانے والے ہیں۔“

تو ہم نے اُس کی دعا قبول کی اور اُسے جو بھی تکلیف تھی، دُور کر دی اور ہم نے اُسے، اُس کے گھر والے اور اُن کے

ساتھ اُن کی مثل (اور) عطا کر دیئے۔ اپنی جانب سے رحمت کرتے ہوئے اور عبادت کرنے والوں کی نصیحت کے لیے]۔

**تفسیر آیات میں دو مفسرین کے اقوال:**  
**۱: شیخ قاسمی:**

[یعنی ایوب - **عَلَيْهِ السَّلَامُ** -، اُن پر نازل شدہ مصیبت، اُن کی اپنے رب تعالیٰ کے حضور اُسے دُور کرنے کی خاطر التجا، (اللہ سبحانہ و) تعالیٰ کی جانب سے اُن کی داد رسی، مصیبت کے دُور کرنے کا اُن پر احسان اور اُن کے صبر کے بعد اُن پر نعمتوں کو دوچند کرنا۔ (اس سب کچھ کو) یاد کیجیے، تاکہ آپ (خوب اچھی طرح) جان لیں، کہ یقیناً صبر کے ساتھ مدد ہے اور بلاشبہ ہر تنگی کا انجام آسانی ہے۔

(اللہ) تعالیٰ کے حضور دعا کرنا، اُن کے رُو برو گریہ زاری کرنا، اُن کے حضور گڑگڑانا اور اُن کے خوب صورت ناموں اور بلند ترین صفات کے ساتھ اُن کا ذکر کرنا، بلاشک و شبہ (یہ سب باتیں مصائب سے) چھٹکارا حاصل کرنے کے اسباب میں سے ہیں۔<sup>①</sup>

ii: قاضی ابوسعود:

”﴿ذِكْرِي لِلْعَبِيدِينَ﴾:

[یعنی: ”ہم نے مذکورہ چیزیں ایوب ؑ پر رحمت کرتے ہوئے انہیں عطا فرمائیں۔ (علاوہ ازیں یہ) کہ اس (سب کچھ) میں دیگر عبادت گزاروں کے لیے یاد دہانی ہو جائے، تاکہ وہ بھی انہی کی مانند صبر کریں اور انہی

① تفسیر القاسمی 281/11 باختصار.

کی طرح ثواب دیئے جائیں۔<sup>①</sup>

ب: قصہ یونس علیہ السلام:

اللہ عزوجل نے ارشاد فرمایا:

﴿وَإِذَا النُّونُ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ

عَلَيْهِ فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ

سُبْحَانَكَ إِنِّي كُنْتُ مِنَ الظَّالِمِينَ. فَاسْتَجَبْنَا لَهُ وَ

نَجَّيْنَاهُ مِنَ الغَمِّ وَ كَذَلِكَ نُنْجِي الْمُؤْمِنِينَ﴾<sup>②</sup>

[اور مچھلی والا (یعنی یونس علیہ السلام)، جب وہ ناراض ہو کر چل

دیا اور سمجھا، کہ ہم اُس پر سخت گیری نہیں کریں گے، تو اُس

① تفسیر النبی السعود 82/6. نیز ملاحظہ ہو زور المعانی 82-81/17

و تفسیر القاسمی 282-281/11؛ تفسیر التحریر والتبیر

128/17.

② سورة الأنبياء / الأيات 88-87.

نے اندھیروں میں پکارا، کہ:  
 ”آپ کے سوا کوئی معبود نہیں، آپ پاک ہیں۔ بے شک  
 میں ہی ظالموں میں سے تھا۔“

پس ہم نے اُس کی دعا قبول کی اور اُسے غم سے نجات  
 دی اور ہم مومنوں کو اسی طرح نجات دیتے ہیں۔]

**تفسیر آیات میں دو مفسرین کے اقوال:**

۱: امام طبری:

﴿وَكَذَلِكَ نُنْجِي الْمُؤْمِنِينَ﴾:

”(اللہ) جل شانہ فرماتے ہیں: ”ہم نے جیسے  
 یونسؑ کے دعا کرنے پر انہیں سمندر میں مچھلی کے پیٹ  
 کی قید سے نجات دی، اسی طرح ہم اہل ایمان کو اُن کی فریاد  
 طلبی اور دعا کرنے پر اُن کے غموں سے نجات دیتے ہیں۔“ ۱

① تفسیر الطبری، 64/17؛ نیز ملاحظہ ہو تفسیر ابن کثیر 213/3.

ii: شیخ ابن عاشور:

﴿وَكَذَلِكَ نُنْجِي الْمُؤْمِنِينَ﴾: " [كَذَلِكَ]

سے اُس نجات کی طرف اشارہ ہے، جو کہ انہوں (یعنی اللہ تعالیٰ) نے یونس عَلَيْهِ السَّلَامُ کو عطا فرمائی، یعنی اسی طرح کی نجات ہم مومنوں کو ایسے غموں سے دیتے ہیں، کہ اُن میں مبتلا ہونے والا گمان کرتا ہے، کہ اُس کا چھٹکارا پانا بہت مشکل ہے۔" [۱]

ج: حضرت عائشہ رضی اللہ عنہا پر بہتان کا قصہ:

اماں عائشہ رضی اللہ عنہا ایک غزوہ میں نبی کریم ﷺ کے ہمراہ تھیں۔ واپسی پر مدینہ طیبہ سے کچھ فاصلے پر لشکرِ اسلام نے پڑاؤ ڈالا۔ اماں رضی اللہ عنہا قضائے حاجت کی غرض سے کچھ دُور گئیں۔ واپس پہنچنے پر انہیں اپنے نگینوں والے ہار کے

راستے میں گرنے کا احساس ہوا۔ اُس کی تلاش میں واپس تشریف لے گئیں۔ اُن کی آمد سے پیشتر ہی، قافلہ والے یہ سمجھتے ہوئے، کہ وہ اپنے ہودج میں موجود ہیں، روانہ ہو گئے۔ ہارڈ ہونڈ پانے کے بعد وہ پہلی ہی جگہ پہنچ کر بیٹھ گئیں۔ وہیں بیٹھے بیٹھے سو گئیں۔ لشکرِ اسلام کے پیچھے حضرت صفوان بن معطل رضی اللہ عنہ تھے، جو قافلے سے ہچکڑے ہوئے ساتھیوں اور گرے ہوئے سامان کو اٹھا کر لاتے تھے۔ صبح کے وقت وہ اُس مقام پر پہنچے، تو حضرت عائشہ رضی اللہ عنہا کو دیکھ کر:

(إِنَّا لِلَّهِ وَإِنَّا إِلَيْهِ رَاجِعُونَ)

پڑھا، انہیں سواری پر بٹھایا اور خود پیدل چلتے ہوئے، سواری کو کھینچتے ہوئے، شدید گرمی کے وقت، لشکر کے پاس پہنچے۔ یہ صورتِ حال دیکھ کر کچھ لوگوں نے حضرت عائشہ رضی اللہ عنہا

پر تہمت لگا دی۔ ایسے لوگوں کی قیادت عبداللہ بن ابی اہن سلول کر رہا تھا۔

مدینہ طیبہ پہنچ کر اماں عائشہ رضی اللہ عنہا ایک ماہ تک بیمار رہیں۔ تہمت کے متعلق انہیں کچھ خبر نہیں تھی، البتہ وہ آنحضرت صلی اللہ علیہ وسلم سے وہ شفقت نہیں پارہی تھیں، جو کہ وہ اپنی بیماری میں دیکھا کرتی تھیں۔

وہ بیماری میں افاقے پر ایک رات ام مسطح رضی اللہ عنہما کے ساتھ قضائے حاجت کے لیے گئیں، تو اُن سے صورتِ حال کے متعلق آگاہی ہوئی۔

اس وجہ سے اُن کی بیماری کی شدت میں اضافہ ہوا۔ گھر پہنچنے پر آنحضرت صلی اللہ علیہ وسلم سے اجازت لے کر والدین کے ہاں تشریف لے گئیں اور والدہ سے ساری تفصیل سُنی۔ وہ اپنے بارے میں خود بیان کرتی ہیں:

”میں اُس رات روتی رہی۔ صبح ہونے تک نہ تو میرے آنسو تھمے اور نہ ہی غیند کا نام و نشان تھا۔ صبح ہوئی، تو میں روئے جا رہی تھی۔“

آنحضرت ﷺ نے اُن سے جدا ہونے کے متعلق مشورہ کے لیے علی اور اسامہ رضی اللہ عنہما کو بلا یا۔ حضرت علی رضی اللہ عنہ کی تجویز پر آنحضرت ﷺ نے بریرہ رضی اللہ عنہا کو بھی طلب فرمایا۔

انہوں نے عائشہ رضی اللہ عنہا میں کسی بھی قابلِ اعتراض بات دیکھنے کی قطعی نفی کی۔

حضرت عائشہ رضی اللہ عنہا والدین کے گھر ہی میں سارا دن برابر روتی رہیں۔ نہ آنسو تھمتے تھے اور نہ غیند آتی تھی۔ اُن کے والدین مسلسل اُن کے پاس ہی رہے۔ دو راتیں اور ایک دن مسلسل روتے ہوئے..... غیند آنے اور آنسو تھمنے

کے بغیر..... گزر گیا۔ انہوں نے خود بیان کیا:  
 ”والدین گمان کرتے تھے، کہ یقیناً رونا میرے کلیجے کو  
 چاک کر دے گا۔“

اسی دوران ایک انصاری خاتون اجازت لے کر آئیں  
 اور وہ بھی اُن کے ساتھ بیٹھ کر رونے لگیں۔

اسی حال میں رسول کریم ﷺ تشریف لائے۔ سلام  
 کہا اور بیٹھ گئے۔ حضرت عائشہ رضی اللہ عنہا نے بیان کیا:

”جب سے (میرے بارے میں) جو کہا گیا تھا،  
 آنحضرت ﷺ میرے پاس نہیں بیٹھے تھے۔ بیٹھنے کے  
 بعد رسول اللہ ﷺ نے خطبہ پڑھا، پھر فرمایا:

”اُمّا بعد! اے عائشہ..... رضی اللہ عنہا..... یقیناً مجھے تمہارے  
 متعلق اس طرح کی خبریں پہنچی ہیں، پس اگر تم بری ہو، تو  
 اللہ تعالیٰ تمہاری براءت (خود) فرمادیں گے۔“

اور اگر تم نے گناہ کیا ہے، تو اللہ تعالیٰ سے گناہ کی معافی طلب کرو اور اُن کے حضور توبہ کرو، کیونکہ بلاشبہ جب بندہ اپنے گناہ کا اعتراف کرتا ہے، پھر اللہ تعالیٰ کی بارگاہ میں توبہ کرتا ہے، تو اللہ تعالیٰ اُس کی توبہ قبول فرما لیتے ہیں۔“

جب رسول اللہ ﷺ نے گفتگو ختم کر لی، تو حضرت عائشہ رضی اللہ عنہا کے آنسو یکسر ختم ہو گئے اور وہ اُن میں سے ایک قطرہ بھی محسوس نہیں کرتی تھیں۔ اُنہوں نے پہلے اپنے والدِ محترم، پھر والدہ محترمہ رضی اللہ عنہما سے آنحضرت ﷺ کی گفتگو کا جواب عرض کرنے کی درخواست کی۔ دونوں میں سے ہر ایک کا جواب تھا:

”میری سمجھ میں نہیں آ رہا، کہ میں رسول اللہ ﷺ کے زور پر کیا عرض کروں۔“

[ اُنہوں نے بیان کیا: ”تو میں خود ہی بولی..... اور

تب میں نو عمر لڑکی تھی (اور) بہت زیادہ قرآن (کریم بھی) نہیں پڑھتی تھی.....:

”یقیناً اللہ تعالیٰ کی قسم! بلاشبہ مجھے اچھی طرح معلوم ہو چکا ہے، کہ آپ لوگوں نے اس بات کو سنا ہے اور وہ آپ کے دلوں میں راسخ ہو چکی ہے اور آپ اس کو سچ سمجھ چکے ہیں۔ سواگر میں آپ لوگوں سے کہوں:

”بلاشبہ میں (اس بہتان سے) بُری ہوں،“..... اور اللہ تعالیٰ جانتے ہیں، کہ یقیناً میں بُری ہوں..... تو آپ اس بارے میں میری تصدیق نہیں کریں گے۔

اور اگر میں ایسی بات کا اعتراف کروں..... اور اللہ تعالیٰ جانتے ہیں، کہ یقیناً میں اُس سے بُری ہوں..... تو آپ لوگ میری تصدیق ضرور کریں گے۔

اللہ تعالیٰ کی قسم! میرے پاس آپ لوگوں کے لیے

سوائے یوسف کے والد علیہ السلام کی بات کے کوئی مثال نہیں،  
کہ انہوں نے کہا تھا:

﴿فَصَبْرٌ جَمِيلٌ وَاللَّهُ الْمُسْتَعَانُ عَلَىٰ مَا تَصِفُونَ﴾

[ترجمہ: پس صبر ہی بہتر ہے اور تمہاری گھڑی ہوئی باتوں  
سے اللہ تعالیٰ ہی سے مدد کی طلب ہے]۔

[انہوں نے بیان کیا:

”پھر میں نے اپنا رخ موڑا اور اپنے بستر پر لیٹ گئی۔“

انہوں نے بیان کیا:

”مجھے یقین تھا، کہ بلاشبہ میں بڑی ہوں اور اللہ تعالیٰ

میری براءت یقیناً فرمائیں گے، لیکن اللہ تعالیٰ کی قسم!

مجھے اس کا وہم و گمان بھی نہیں تھا، کہ اللہ تعالیٰ میرے

بارے میں تلاوت کی جانے والی وحی (یعنی قرآن کریم)

نازل فرمائیں گے۔ میرے دل میں میری حیثیت یقیناً

اس سے بہت کم تر تھی، کہ اللہ تعالیٰ اپنے تلاوت کے جانے والے کلام میں میرے متعلق گفتگو فرمائیں گے، البتہ مجھے (یہ) توقع تھی، کہ رسول اللہ ﷺ میرے متعلق خواب دیکھیں گے اور اُس کے ذریعے اللہ تعالیٰ میری براءت فرمادیں گے۔“ [

انہوں نے بیان کیا:

”اللہ تعالیٰ کی قسم! رسول اللہ ﷺ نے (ابھی اس مجلس کو) نہ تو چھوڑا تھا اور نہ گھر والوں میں سے کوئی باہر گیا تھا، کہ آنحضرت ﷺ پر وحی نازل (ہونا شروع) ہوئی۔“ جب رسول اللہ ﷺ سے (وحی سے طاری ہونے والی کیفیت) ختم ہوئی، تو آنحضرت ﷺ تبسم فرما رہے تھے اور پہلی بات، جو زبان مبارک سے نکلی:

”يَا عَائِشَةُ! أَمَا اللَّهُ عَزَّ وَجَلَّ فَقَدْ بَرَّأكَ.“

”اے عائشہ! اللہ تعالیٰ نے تمہیں بری قرار دیا ہے۔“  
 [میری والدہ نے فرمایا: ”(شکریہ ادا کرنے کی غرض سے) آنحضرت ﷺ کی جانب اٹھو۔“  
 انہوں نے بیان کیا:

”میں نے (جواب میں) کہا:

”اللہ تعالیٰ کی قسم! میں آنحضرت ﷺ کی جانب  
 نہیں کھڑی ہوں گی اور اللہ تعالیٰ کے سوا کسی اور کی تعریف  
 نہیں کروں گی۔“

اور اللہ تعالیٰ نے (یہ آیات) نازل فرمائیں:

﴿إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ لَا

تَحْسَبُونَهُ... الْعَشْرَ الْآيَاتِ كُلَّهَا. ❶

❶ ملاحظہ ہو: صحیح البخاری، کتاب التفسیر، باب (أَوْلَا إِذْ

سَمِعْتُمُوهُ قُلْتُمْ... ) رقم الحدیث 4750 باختصار، 452/8۔

455. نیز ملاحظہ ہو: ”معیبتوں سے کیسے نمٹیں؟ ص: 379 تا 365.

[ترجمہ: بلاشبہ جو لوگ طوفان باندھ لائے ہیں، وہ تم میں سے ایک گروہ ہے، تم ایسے نہ سمجھو..... مکمل دس آیتوں تک.....]-

اس قصے میں ہم دیکھتے ہیں، کہ اماں عائشہ رضی اللہ عنہا کے لیے ابتلا بہت ہی سخت اور آزمائش نہایت کٹھن ہو چکی تھی۔ وہ انتہائی بے بسی اور لاچارگی کے عالم میں پہنچ چکی تھیں۔ والدین، حتیٰ کہ رسول کریم صلی اللہ علیہ وسلم کی جانب سے بھی، واضح اور دو ٹوک انداز میں دفاع میسر نہیں آ رہا تھا۔ دریں حالات انہوں نے اللہ جل جلالہ کی طرف رجوع کیا، اُن کے حضور فریاد کی، تو اللہ تعالیٰ نے اُن کی فریاد سی فرمائی اور اُن کے غم کو یکسر دور فرما دیا۔

**شرح حدیث میں حافظ ابن حجر کا بیان:**

[”اور اس (واقعہ) میں اپنا معاملہ اپنے رب کو سونپنے


والے کی فضیلت ہے اور جو کوئی اس (طرزِ عمل) پر  
 ڈٹ جائے، تو اُس سے غم اور فکر ہلکا ہو جاتا ہے، جیسا  
 کہ عائشہ رضی اللہ عنہا کی دونوں حالتوں:

(آنحضرت ﷺ کے) اُن سے استفسار کرنے سے پہلے

اور اُن کے:

[وَاللَّهُ الْمُسْتَعَانُ]

کے ساتھ جواب عرض کرنے کے بعد ہوا۔“<sup>①</sup>



(4)

## مصیبتوں سے نجات دلوانے والی سولہ دعائیں

تہنید:

قرآن و سنت میں مصیبتوں اور غموں کے آنے پر پڑھی جانے والی متعدد دعائیں ہیں۔ پریشان حال اور مصیبت زدہ حضرات و خواتین اُن کے پڑھنے کا خوب اہتمام کریں، شاید کہ مولائے کریم کی رحمت سے غموں کے بادل چھٹ جائیں، مصیبتیں دُور ہو جائیں، ہونے والے نقصانات کی تلافی ہو جائے اور ربِّ کریم تفکرات اور پریشانیوں کو شادمانیوں اور مسرتوں میں تبدیل فرمادیں۔

إِنَّ ذَلِكَ عَلَى اللَّهِ يَسِيرٌ ❶

❶ ترجمہ: بلاشبہ وہ اللہ تعالیٰ پر بہت آسان ہے۔

ذیل میں ایسی ہی سولہ وعائیں ملاحظہ فرمائیے:

-i-

[حَسْبُنَا اللَّهُ وَنِعْمَ الْوَكِيلُ]

[ترجمہ: ہمارے لیے اللہ تعالیٰ (ہر غم میں مبتلا کرنے والی بات کے مقابلے میں ❶) کافی ہیں اور وہ بہترین کارساز ہیں (یعنی بندوں کے معاملات کی تدبیر اور ان کے مفادات اور مصالح کی نگہبانی انہی کو سونپی جاتی ہے)۔] ❷

دو دلیلیں:

۱: امام بخاری نے حضرت ابن عباس رضی اللہ عنہما کے حوالے سے روایت نقل کی ہے، کہ:

”[حَسْبُنَا اللَّهُ وَنِعْمَ الْوَكِيلُ]

❶ ملاحظہ ہو: تفسیر السعدي ص 157.

❷ ملاحظہ ہو: المرجع السابق ص 157.

(حضرت) ابراہیم علیہ السلام نے یہ (دعا) پڑھی، جب انہیں آگ میں ڈالا گیا،

اور (حضرت) محمد صلی اللہ علیہ وسلم نے (بھی) یہ (دعا) پڑھی، جب انہوں (یعنی لوگوں) نے کہا:

﴿إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ  
إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾ ①②③

① سورة آل عمران / جزء من الآية 173.

② صحيح البخاري، كتاب التفسير، باب (الَّذِينَ قَالَ لَهُمُ

النَّاسُ ..... الآية) ، رقم الحديث 229/8.4563.

③ جب اہوسفیان نے (اپنے قبول اسلام سے پہلے)، غزوة احد کے بعد

..... جس میں، وہ مشرکین مکہ کی فوج کے سپہ سالار تھے..... کچھ لوگوں کے

ذریعہ سے نبی کریم صلی اللہ علیہ وسلم کو خبر ارسال کی، کہ اہوسفیان اور ان کے ساتھی

حملہ آور ہونے کی خاطر دوبارہ آ رہے ہیں، تو اُس وقت آنحضرت صلی اللہ علیہ وسلم

نے یہ دعا پڑھی۔ (ملاحظہ ہو: فتح الباری 229/8).

”بے شک لوگوں نے تمہارے لیے (فوج) جمع کر لی ہے، سو تم اُن سے ڈرو،“ تو اس (خبر) نے انہیں ایمان میں زیادہ کر دیا اور انہوں نے کہا:

[حَسْبُنَا اللَّهُ وَنِعْمَ الْوَكِيلُ]

ان کلمات کے ساتھ دعا کی قبولیت:

پہلی مثال:

رہے کریم نے اپنے خلیل ابراہیم عليه السلام کی فریاد قبول فرمائی، جیسے کہ انہوں نے خود خبر دی ہے:

﴿قَالُوا ابْنُوا لَهُ بُيُوتًا فَأَلْقُوهُ فِي الْجَحِيمِ .

فَأَرَادُوا بِهِ كَيْدًا فَجَعَلْنَاهُمُ الْأَسْفَلِينَ﴾ ①

[انہوں نے کہا: ”اُس کے لیے ایک عمارت بناؤ، پھر اُسے

بھڑکتی آگ میں پھینک دو۔“

پس انہوں نے اُن (یعنی ابراہیم علیہ السلام) کے خلاف سازش کرنا چاہی، تو ہم نے اُنہی کو سب سے نچا کر دیا۔

ایک دوسرے مقام پر رب تعالیٰ نے فرمایا:

﴿قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فاعِلِينَ. قُلْنَا يَنَارُ كُونِي بَرْدًا وَسَلَامًا عَلَىٰ إِبْرَاهِيمَ. وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ﴾ ①

[انہوں نے کہا: ”اُسے جلا دو۔ اگر تم (کچھ) کرنے والے ہو، تو اپنے معبودوں کی مدد کرو۔“

ہم نے کہا: ”اے آگ! تو ابراہیم - علیہ السلام - پر ٹھنڈک اور سلامتی بن جا۔“

اور انہوں نے اُن کے خلاف سازش کا ارادہ کیا، تو ہم نے اُنہی کو سب سے زیادہ خسارے والے کر دیا۔

دوسری مثال:

نبی کریم ﷺ اور حضراتِ صحابہ رضی اللہ عنہم کی ان کلمات کے ساتھ کی ہوئی فریاد کو بھی رب کریم نے شرفِ قبولیت عطا فرمایا، جیسے کہ انہوں نے خود ہی خبر دی:

﴿فَانْقَلَبُوا بِنِعْمَةِ مِّنَ اللّٰهِ وَفَضْلٍ لَّمْ يَمَسَّهُمُ سُوْءٌ  
وَ اتَّبَعُوا رِضْوَانَ اللّٰهِ وَ اللّٰهُ ذُو فَضْلٍ عَظِيْمٍ﴾ ①

[پس وہ اللہ تعالیٰ کی طرف سے بڑی نعمت اور فضل کے ساتھ لوٹے۔ انہیں کوئی تکلیف نہ پہنچی اور انہوں نے اللہ تعالیٰ کی رضا کی اتباع کی اور اللہ تعالیٰ بہت بڑے فضل والے ہیں۔]

مصیبتوں میں جکڑے اور غموں کے ستارے ہوئے حضرات و خواتین ان کلمات کو حرزِ جان بنائیں، ان کے ساتھ اپنی زبانوں کو تر کر دیں۔ جس ذات بلند و بالا

ذوالجلال والا کرام نے اپنے خلیل و حبیب ﷺ اور حضرات صحابہ رضی اللہ عنہم کی داوری فرمائی، وہ آج بھی اپنے جاہ و جلال اور قوت و جبروت کے ساتھ لاچار، مضطر، ہر قسم کے سہاروں سے محروم اور بے کسوں کی فریادری فرمانے والے ہیں۔

علامہ سیوطی **[حَسْبُنَا اللَّهُ وَنِعْمَ الْوَكِيلُ]** کی تفسیر میں رقم طراز ہیں:

”اس (آیت) میں غم اور سنگین معاملات کے وقت اس کلمہ (یعنی دعا کے پڑھنے) کا استحباب ہے۔“<sup>①</sup>

ب: امام ابن حبان نے حضرت ابو سعید خدری رضی اللہ عنہ سے روایت نقل کی ہے، (کہ) انہوں نے بیان کیا:

”رسول اللہ ﷺ نے ارشاد فرمایا:

**”كَيْفَ انْعَمُ، وَصَاحِبُ الصُّورِ قَدِ انْعَمَ الْقَرْنُ،**

① الإكليل في استنباط التنزيل ص 74.

وَحَتَىٰ جِبْهَتَهُ، يَنْتَظِرُ، مَتَىٰ يُؤَمَّرُ أَنْ يَنْفَخَ؟“

[”میں آسودگی والی زندگی کیسے بسر کروں، جب کہ سینگ والے (فرشتے) نے سینگ کو منہ میں لے رکھا ہے اور اپنی پیشانی کو جھکائے ہوئے انتظار کر رہا ہے، کہ کب اُسے (صور میں) پھونکنے کا حکم دیا جائے؟]

انہوں نے بیان کیا: ”ہم نے عرض کیا:

[”تو ہم اُس دن کیا کہیں؟“]

آنحضرت ﷺ نے فرمایا:

”تم کہو:

”حَسْبُنَا اللَّهُ وَنِعْمَ الْوَكِيلُ“ ①

① الإحسان في تفسیر صحیح ابن حبان، کتاب الرقائق، باب الأذکار، رقم الحدیث 105/3، 823. شیخ شعیب ارنؤوط نے اس کی [سند کو صحیحین کی شرط پر صحیح] قرار دیا ہے۔ (ملاحظہ ہو: (ہامش الإحسان 105/3)۔

حدیث پر امام ابن حبان کا تحریر کردہ عنوان:

إِذْكَرُ الْأَمْرِ لِمَنْ أَنْتَظِرَ النَّفْخَ فِي الصُّورِ أَنْ

يَقُولَ:

(صور میں پھونکے جانے کا انتظار کرنے والے شخص

کے لیے، (اس) حکم کا ذکر، کہ وہ کہے:

[حَسْبُنَا اللَّهُ وَنِعْمَ الْوَكِيلُ] •

-ii-

[حَسْبِيَ اللَّهُ وَنِعْمَ الْوَكِيلُ]

[ترجمہ: میرے لیے (ہر مصیبت میں جتلا کرنے والی

بات کے مقابلے میں) اللہ تعالیٰ کافی ہیں اور وہ بہترین

کارساز ہیں۔ (یعنی بندوں کے معاملات کی تدبیر اور ان

کے مفادات اور مصالح کی نگہبانی انہی کو سونپی جاتی ہے)۔

امام بخاری نے حضرت ابن عباس رضی اللہ عنہما سے روایت نقل کی ہے، (کہ)، اُنہوں نے بیان کیا:

[آگ میں پھینکے جانے کے وقت ابراہیم غلیظہ کے

آخری الفاظ:

[حَسْبِيَ اللَّهُ وَنِعْمَ الْوَكِيلُ]

تھے۔<sup>①</sup>

دونوں روایتوں میں تطبیق:

سابقہ حدیث، کہ حضرت ابراہیم غلیظہ نے آگ میں ڈالے جانے کے وقت [حَسْبُنَا اللَّهُ وَنِعْمَ الْوَكِيلُ] کہا

اور دوسری حدیث، کہ آگ میں ڈالے جاتے وقت اُن کے آخری الفاظ [حَسْبِيَ اللَّهُ وَنِعْمَ الْوَكِيلُ] تھے،

میں کوئی تعارض نہیں، کیونکہ جیسا کہ دوسری حدیث میں

① صحیح البخاری، کتاب التفسیر، باب (الَّذِينَ قَالَ لَهُمُ النَّاسُ

إِنَّ النَّاسَ قَدْ جَمَعُوا لَكُمْ... الآية، رقم الحدیث 4564، 229/8.

مصیبتوں سے نجات دلوانے والی سولہ دعائیں

واضح طور پر ہے، کہ **اِحْسَبِي اللّٰهُ وَنِعْمَ الْوَكِيْلُ اُن** کے آخری الفاظ تھے۔

ان الفاظ سے پہلے وہ **اِحْسَبْنَا اللّٰهُ وَنِعْمَ الْوَكِيْلُ** پڑھتے رہے۔ **وَ اللّٰهُ تَعَالٰى اَعْلَمُ** .

اس طرح..... **وَلِلّٰهِ الْحَمْدُ** ..... دونوں طرح کے الفاظ کا پڑھنا سنتِ ابراہیمی **ﷺ** قرار پایا۔

—iii—

**[لَا اِلٰهَ اِلَّا اَنْتَ سُبْحَانَكَ ...]**

امام احمد اور امام ترمذی نے حضرت سعد **رضی اللہ عنہ** کے حوالے سے روایت نقل کی ہے، (کہ) انہوں نے بیان کیا: ”رسول اللہ **ﷺ** نے فرمایا:

”مچھلی والے ❶ **ﷺ** - کی دعا، جب انہوں نے

❶ یعنی حضرت یونس **ﷺ**۔ (ملاحظہ ہو: مرقاة المفاتیح 119/5)۔

مچھلی کے پیٹ میں دعا کی:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ

(ترجمہ: آپ کے سوا کوئی معبود نہیں، آپ پاک ہیں۔

یقیناً میں ظلم کرنے والوں میں سے تھا)۔

”پس بلاشبہ کوئی مسلمان، کسی چیز کے متعلق کبھی، اس

کے ساتھ دعا نہیں کرتا، مگر اللہ تعالیٰ اُس کی فریاد کو پورا فرما

دیتے ہیں۔“ [۱]

قرآن کریم میں بھی ہے:

﴿وَذَا النُّونِ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ

① المسند، رقم الحدیث 1462، 35/3، 36-35، وجامع الترمذی،

أبواب الدعوات، باب، رقم الحدیث 3736، 336/9، الفاظ حدیث

جامع الترمذی کے ہیں۔ شیخ احمد شاہ نے [المسند کی سند کو صحیح]

اور شیخ البانی نے ترمذی کی روایت کو [صحیح] قرار دیا ہے۔ (ملاحظہ ہو:

هامش المسند 35/3؛ و صحیح سنن الترمذی 169/3)۔

عَلَيْهِ فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ  
 سُبْحَانَكَ إِنِّي كُنْتُ مِنَ الظَّالِمِينَ. فَاسْتَجَبْنَا لَهُ وَ  
 نَجَّيْنَاهُ مِنَ الغَمِّ وَ كَذَلِكَ نُنْجِي الْمُؤْمِنِينَ ﴿٨٧﴾

[اور مچھلی والے کو جب وہ غصے میں بھرا ہوا چلا گیا۔ پس وہ  
 سمجھا، کہ ہم اس پر گرفت تنگ نہیں کریں گے، تو اُس نے  
 اندھیروں میں پکارا، کہ

[آپ کے سوا کوئی معبود نہیں۔ آپ (ہر عیب) سے پاک  
 ہیں۔ یقیناً میں ظلم کرنے والوں میں سے ہوں]،  
 تو ہم نے اُس کی دعا قبول کی اور اُسے غم سے نجات دی اور  
 اسی طرح ہم ایمان والوں کو نجات دیتے ہیں۔]

اللہ تعالیٰ نے اپنے ارشادِ عالی (وَ كَذَلِكَ نُنْجِي

المُؤْمِنِينَ) ❶ کے ساتھ واضح فرمادیا، کہ اس دعا کے ساتھ نجات پانا، یونس عَلَيْهِ السَّلَام کے ساتھ خاص نہیں، بلکہ اللہ تعالیٰ ان کلمات کے ساتھ دعا کرنے والے اہل ایمان کو بھی نجات دیتے ہیں۔

تفسیر آیت میں حافظ ابن کثیر کا قول:

”وَكَذَلِكَ نُنَجِّي الْمُؤْمِنِينَ“:

[اور اسی طرح ہم ایمان والوں کو نجات دیتے ہیں، یعنی جب وہ سختیوں میں ہوں اور توجہ سے ہم سے فریاد کریں، خصوصاً جب کہ وہ ابتلا کی حالت میں اس دعا کے ساتھ فریاد کریں]۔ ❷

❶ [ترجمہ: اور اسی طرح ہم مومنوں کو نجات دیتے ہیں۔]

❷ تفسیر ابن کثیر 2/13/3، نیز دیکھیے: تفسیر القاسمی 288/11.

-iv-

## کثرت سے استغفار کرنا

حضرات ائمہ احمد، ابو داؤد، نسائی، ابن ماجہ اور حاکم نے حضرت ابن عباس رضی اللہ عنہما سے روایت نقل کی ہے، (کہ) رسول اللہ صلی اللہ علیہ وسلم نے ارشاد فرمایا:

”مَنْ أَكْثَرَ مِنَ الْإِسْتِغْفَارِ جَعَلَ اللَّهُ لَهُ مِنْ كُلِّ هَمٍّ

فَرَجًا،

وَمِنْ كُلِّ ضِيقٍ مَخْرَجًا،

وَرِزْقَهُ مِنْ حَيْثُ لَا يَحْتَسِبُ.“<sup>①</sup>

① المسند، رقم الحديث 2234، 55/4-56 (ط: مصر) و سنن

أبي داود، تفسیر مع أبواب الوتر، باب في الاستغفار، رقم الحديث

1515، 267/4؛ و کتاب السنن الکبریٰ، کتاب عمل اليوم والليلة، ثواب

ذٰلک، (یعنی ثواب الإكثار من الاستغفار) رقم الحديث 2/10290،

118/6؛ و سنن ابن ماجه، أبواب الأدب، باب الاستغفار، رقم الحديث

339/2، 3864؛ و المسند، علی الصحیحین، ☪☪☪

”جو شخص گناہوں کی معافی کثرت سے طلب کرے،  
 اللہ تعالیٰ اُس کا ہر غم دُور کر دیتے ہیں،  
 ہر عسگی سے نکلنے کی صورت پیدا فرما دیتے  
 اور اُسے ایسی جگہ سے رزق عطا فرماتے ہیں، جہاں  
 اُس کا وہم و گمان بھی نہیں ہوتا۔“  
 ایک دوسری روایت میں ہے:

”وَمَنْ لَزِمَ الْإِسْتِغْفَارَ ..... الْحَدِيثُ.“<sup>❶</sup>

❶ ❧ ❧ ❧ کتاب التوبة والإنابة، 262/4. الفاظ حدیث المسند کے  
 ہیں۔ بعض محدثین نے ایک راوی کی وجہ سے اسے [ضعیف] کہا ہے۔ (دیکھیے:  
 التلخیص 262/4؛ و عون المعبود 267/4؛ و ضعیف سنن ابی  
 داؤد للشیخ الألبانی ص 149) لیکن امام حاکم اور شیخ احمد محمد شاہ کرنے  
 [اس کی سند کو صحیح] قرار دیا ہے۔ شیخ احمد شاہ نے راوی پر نقد کا جواب بھی  
 دیا ہے۔ (ملاحظہ ہو المستدرک 262/4؛ و هامش المسند 55/4).

❶ سنن ابی داؤد اور سنن ابن ماجہ کے الفاظ یہی ہیں۔ (ملاحظہ  
 ہو: سنن ابی داؤد 267/4؛ و سنن ابن ماجہ 439/2).

”اور جو شخص استغفار سے چمٹ جائے..... الحمد یث۔“

-۷-

تمام اوقاتِ دعا میں درود شریف پڑھنا

امام ترمذی اور امام حاکم نے حضرت اُبی بن کعب رضی اللہ

سے روایت نقل کی ہے، (کہ) انہوں نے بیان کیا:

”میں نے عرض کیا:

”یا رسول اللہ - ﷺ -! بے شک میں آپ پر بہت

زیادہ درود پڑھتا ہوں، تو میں اپنے لیے دعا کرنے کے اوقات

میں سے کتنا حصہ آپ پر درود کے لیے (مختص) کر دوں؟“<sup>①</sup>

آنحضرت ﷺ نے فرمایا:

”جو (یعنی جتنا حصہ) تم چاہو۔“

میں نے عرض کیا:

[ ”ایک چوتھائی؟“ ]

[ یعنی کیا میں اپنے لیے دعا کے اوقات میں سے ایک

چوتھائی وقت آپ پر درود کے لیے مخصوص کر دوں؟ ]

آنحضرت ﷺ نے فرمایا:

[ ”جو (یعنی جتنا حصہ) تم پسند کرو، (لیکن) اگر تم

زیادہ (حصہ مختص) کرو، تو وہ تمہارے لیے بہتر ہے۔“ ]

میں نے عرض کیا:

[ ”سو آدھا؟“ ]

(یعنی کیا میں اپنے لیے دعا کرنے کے اوقات میں

سے آدھا وقت آپ پر درود پڑھوں؟)۔

آنحضرت ﷺ نے فرمایا:

[ ”جو تم پسند کرو اور اگر تم زیادہ کرو، تو وہ بہتر ہے۔“ ]

میں نے عرض کیا:

[”پس دو تہائی؟“]

آنحضرت ﷺ نے فرمایا:

[”جو تم پسند کرو، پس اگر تم زیادہ کرو، تو وہ بہتر ہے۔“]

میں نے عرض کیا:

[”میں اپنی دعا (یعنی اپنے لیے دعا کرنے کا سارا وقت)

آپ (پر درود پڑھنے) کے لیے کر دیتا ہوں۔“]

آنحضرت ﷺ نے فرمایا:

**”إِذَا تَكْفَى هَمَّكَ، وَيُغْفِرْ لَكَ ذَنْبَكَ.“**<sup>①</sup>

① جامع الترمذی، أبواب صفة القيامة، باب، جزء من رقم

الحدیث 2574، 129/7-130؛ والمستدرک علی الصحیحین،

کتاب التفسیر، 421/2. الفاظ حدیث جامع الترمذی کے ہیں۔ امام

ترمذی اور شیخ البانی نے اسے [حسن]، امام حاکم نے اس کی [سند کو صحیح]،

اور حافظ ذہبی نے [صحیح] قرار دیا ہے۔ (ملاحظہ ہو: جامع الترمذی

130/7؛ وصحیح سنن الترمذی 299/2؛ والمستدرک علی

الصحیحین 421/2؛ و التلخیص 421/2).

”تب تم اپنے غم سے کفایت کیے جاؤ گے اور تمہارے لیے تمہارا گناہ معاف کیا جائے گا۔“  
 [إِذَا تُكْفَىٰ هَمَّكَ] سے مراد:

دو علماء کے اقوال:

i: علامہ ابھری:

”یعنی جب تم اپنی دعا کا تمام وقت مجھ پر درود (پڑھنے) میں صرف کرو گے، تو تم اپنے (ہر) غم سے کفایت کیے جاؤ گے۔“<sup>1</sup>

ii: علامہ محمد عبدالرحمن مبارکپوری:

”جب تم اپنی (یعنی اپنے لیے) دعا کا سارے وقت مجھ پر درود (پڑھنے) میں صرف کرو گے، تو تم دنیا و آخرت

1 بحوالہ: مرقاة المفاتیح 17/3.

کی مراد دیئے جاؤ گے۔“ ①

دوا اور روایتیں:

۱: امام احمد کی روایت میں ہے:

آنحضرت ﷺ نے فرمایا:

”إِذَا يَكْفِيكَ اللَّهُ مَا أَهَمَّكَ مِنْ دُنْيَاكَ وَ

آخِرَتِكَ.“ ②

[”تب اللہ تعالیٰ دنیا و آخرت کی تمہاری ہر پریشان

کرنے والی بات سے تمہیں کفایت کر دیں گے۔“]

① تحفة الأحوذی 130/7.

② المسند، جزء من رقم الحدیث 166/35، 21242.

حافظ منذری اور حافظ بیہقی نے اس کی [سند کو جید (یعنی عمدہ)]، شیخ البانی نے

اسے [صحیح] اور شیخ ارناؤٹ اور ان کے رفقاء نے اسے [حسن] قرار

دیا ہے۔ (ملاحظہ ہو: مجمع الزوائد 160/10؛ وصحیح الترغیب

والترہیب 296/2؛ و ہامش المسند 166/35).

ب: امام طبرانی کی روایت میں ہے:

آنحضرت ﷺ نے فرمایا:

”إِذَا يَكْفِيكَ اللَّهُ مَا هَمَّكَ مِنْ أَمْرِ دُنْيَاكَ وَ

آخِرَتِكَ.“<sup>①</sup>

”جب اللہ تعالیٰ تیری دنیا و آخرت کے غم میں مبتلا کرنے

والی تمہاری (ہر) بات سے تمہیں کفایت کر دیں گے۔“

خلاصہ گفتگو یہ ہے، کہ اپنے لیے دعا کرنے کے تمام

اوقات آنحضرت ﷺ پر درود پڑھنے کی خاطر مختص کرنے

والے کے لیے بشارتِ نبوی ﷺ ہے، کہ

”اللہ تعالیٰ اُسے دنیا و آخرت کی ہر پریشان کن اور غم

① مجمع الزوائد، کتاب الأدعية، باب الصلاة على النبي ﷺ

الدعاء، وغیره، 160/10، حافظ ثنی نے لکھا ہے: ”اسے (امام)

طبرانی نے روایت کیا ہے اور اس کی [سند حسن] ہے۔ (ملاحظہ ہو: المرجع

السابق 160/10)۔

میں جتنا کرنے والی بات سے کفایت کریں گے]۔

قارئین کرام!

(الْيَسَّ اللَّهُ بِكَافٍ عَبْدًا)؟<sup>❶</sup>

[ترجمہ: کیا اللہ تعالیٰ اپنے بندے کے لیے کافی نہیں؟]

یقیناً وہ بہت کافی ہیں۔

-vi-

(اللَّهُ اللَّهُ رَبِّي، لَا أُشْرِكُ بِهِ شَيْئًا)

[اللہ تعالیٰ، اللہ تعالیٰ میرے رب ہیں، میں اُن کے

ساتھ کسی بھی چیز کو شریک نہیں ٹھہراتا]۔

دو احادیث:

۱: امام ابو داؤد نے حضرت اسماء بنت عمیس رضی اللہ عنہا سے

روایت نقل کی ہے، (کہ) انہوں نے بیان کیا: ”رسول

❶ سورة الزمر/ جزء من رقم الآية 36.

اللہ ﷺ نے مجھے فرمایا:

”کیا میں تمہیں (ایسے) الفاظ نہ سکھاؤں، جنہیں تم غم کے وقت یا غم میں ❶ کہو:

[اللَّهُ اللَّهُ رَبِّي، لَا أُشْرِكُ بِهِ شَيْئًا]. ❷

ب: امام ابن حبان نے حضرت عائشہ رضی اللہ عنہا کے حوالے سے روایت کی ہے، کہ:

”بلاشہ نبی کریم ﷺ نے اپنے اہل خانہ کو جمع فرمایا۔ پھر ارشاد فرمایا:

[”جب تم میں سے کسی ایک کو غم یا دکھ پہنچے، تو اسے

❶ راوی کو شک ہے، کہ اُس نے [غم کے وقت] سُنَّاعِلْمِ [میں]۔  
(ملاحظہ ہو: عون المعبود 270/4).

❷ سنن أبي داود، تفسیر ابواب الوتر، باب في الاستغفار، رقم الحديث 270/4، 1522. شیخ البانی نے اسے [صحیح] قرار دیا ہے۔ (ملاحظہ ہو: صحیح سنن أبي داود 284/1).

چاہیے، کہ کہے:

[اللَّهُ اللَّهُ رَبِّي، لَا أُشْرِكُ بِهِ شَيْئًا] ❶

امام ابن حبان کا حدیث پر تحریر کردہ عنوان:

[ذِكْرُ الشَّيْءِ الَّذِي إِذَا قَالَهُ الْمَرْءُ عِنْدَ

الْكُرْبِ يُرْتَجَى لَهُ زَوَالُهَا عَنْهُ] ❶

[اس چیز (یعنی دعا) کا ذکر، کہ جسے دکھ کے وقت

بندے کے کہنے سے اُس (دکھ) کے اُس سے دُور ہونے

کی امید کی جاتی ہے]۔

❶ الإحسان في تقريب صحيح ابن حبان، كتاب الرقائق، باب الأذكار، رقم الحديث 146/3.864. شیخ ارناؤوط لکھتے ہیں: اس کی [سند ضعیف] ہے اور [حدیث اپنے شواہد کے ساتھ صحیح] ہے۔ شیخ البانی نے اسے [حسن صحیح] قرار دیا ہے۔ (ملاحظہ ہو: ہامش الإحسان 146/3؛ و صحیح موارد الظمان 429/2).

❷ الإحسان في تقريب صحيح ابن حبان 146/3.

-vii-

[اللَّهُ رَبِّي لَا شَرِيكَ لَهُ]

[اللہ تعالیٰ میرے رب ہیں، اُن کا کوئی شریک نہیں]۔

امام بخاری اور امام طبرانی نے حضرت اسماء بنت  
عنتیس رضی اللہ عنہا سے روایت نقل کی ہے، (کہ) وہ بیان کرتی ہیں:

[”میں نے اپنے ان دونوں کانوں سے رسول اللہ ﷺ

کو فرماتے ہوئے سنا:

[”جس شخص کو، (کوئی) پریشانی یا غم یا بیماری یا سختی

پہنچی، تو اُس نے کہا:

[اللَّهُ رَبِّي لَا شَرِيكَ لَهُ]

تو اُسے (یعنی نازل شدہ پریشانی، یا غم وغیرہ کو) اُس

(کہنے والے) سے دُور کر دیا جاتا ہے۔“] <sup>①</sup>

① امام بخاری نے اسے [التاریخ الكبير] 3006/328/2/2 اور

امام طبرانی نے [المعجم الكبير] 396/154/24 اور

- viii -

[اللَّهُمَّ إِنِّي عَبْدُكَ ...]

دو احادیث:

۱: حضرات ائمہ احمد، ابو یعلیٰ اور ابن حبان نے حضرت عبداللہ رضی اللہ عنہ کے حوالے سے روایت کی ہے، (کہ) انہوں نے بیان کیا:

[”رسول اللہ ﷺ نے ارشاد فرمایا:

”کسی کو کبھی کوئی فکر یا غم لاحق ہو اور وہ کہے:

[اللَّهُمَّ إِنِّي عَبْدُكَ، وَابْنُ عَبْدِكَ، وَابْنُ أَمَتِكَ،

نَاصِبِي بِيَدِكَ، مَا ضَرَفِي حُكْمِكَ،

☞ ☞ [الدعاء] میں روایت کیا ہے۔ اس کے راویان [ثقة] ہیں، سوائے ابوالعینف کے اور وہ بھی قابلِ استشہاد ہے۔ (ملاحظہ ہو: سلسلۃ الأحادیث الصحیحة، المجلد السادس، القسم الأول

(593-592/)

عَدَلٌ فِي قَضَاؤِكَ، أَسْأَلُكَ بِكُلِّ اسْمٍ هُوَ لَكَ،  
 سَمَّيْتَ بِهِ نَفْسَكَ، أَوْ عَلَّمْتَهُ أَحَدًا مِّنْ خَلْقِكَ، أَوْ أَنْزَلْتَهُ  
 فِي كِتَابِكَ، أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ، أَنْ  
 تَجْعَلَ الْقُرْآنَ رَبِيعَ قَلْبِي، وَنُورَ صَدْرِي، وَجِلَاءَ  
 حُزْنِي، وَذَهَابَ هَمِّي.]

[ترجمہ: اے اللہ! بلاشبہ میں آپ کا بندہ ہوں، آپ کے  
 بندے اور آپ کی کنیز کا بیٹا ہوں۔ میری پیشانی آپ کے  
 ہاتھ میں ہے۔ آپ ہی کا حکم میرے بارے میں جاری و  
 ساری ہے۔ آپ ہی کا فیصلہ میرے بارے میں سراپا عدل  
 ہے۔ میں آپ سے، آپ کے ہر اُس نام کے ساتھ سوال کرتا  
 ہوں، جو آپ نے خود اپنے لیے رکھا ہے یا اپنی مخلوق میں سے  
 کسی ایک کو سکھایا ہے یا اُسے اپنی کتاب میں نازل فرمایا ہے یا  
 اُسے آپ نے علمِ غیب میں اپنے پاس رکھا ہے] میری التجا یہ

ہے، کہ [قرآن (کریم) کو میرے دل کی بہار، میرے سینے کا نور، میرے دکھ کا علاج اور میرے غم کا تریاق بنا دیجئے]۔

[تو اللہ تعالیٰ اُس کا غم اور دکھ دُور فرما دیتے اور اُس کے بدلے میں اُسے فارغ البالی عطا فرما دیتے ہیں۔“]

انہوں (یعنی راوی) نے بیان کیا:

”عرض کیا گیا: ”کیا ہم اُسے (یعنی یہ دعا) سیکھ نہ لیں؟“

آنحضرت ﷺ نے فرمایا:

[”کیوں نہیں، اُسے سننے والے کو چاہیے، کہ اسے سیکھ

لے۔“]

- ① المسند، رقم الحدیث 268-266/5، 3712 (ط: مصر)  
 و مسند أبی یعلیٰ، رقم الحدیث 331-(5297)، 199-198/9،  
 والإحسان فی تفریب صحیح ابن حبان، کتاب الرفائق، باب الأدعية،  
 رقم الحدیث 253/3، 972. حافظ عثمانی لکھتے ہیں، کہ اسے (حضرات  
 احمد، ابو یعلیٰ، یزید اور طبرانی نے روایت کیا ہے۔ احمد اور

ب: امام ابن السنّی کی روایت میں ہے:

[لوگوں میں سے ایک شخص نے عرض کیا:

”یا رسول اللہ! ان کلمات سے محروم، تو یقیناً محروم ہے۔“

آنحضرت ﷺ نے فرمایا:

[”ہاں، سو تم (خود) انہیں کہو (یعنی پڑھو) اور (دوسروں

۵۵ ۵۵ ابو یعلیٰ کے راویان ماسوائے ابوسلمہ جہنی کے [صحیح کے راویان]

ہیں اور (امام) ابن حبان نے بھی ان کی توثیق کی ہے۔ شیخ احمد شاہ نے امام احمد

کی روایت کردہ حدیث کی [سند کو صحیح] قرار دیا ہے۔ شیخ البانی طویل گفتگو

کے بعد تحریر کرتے ہیں، کہ ابن مسعود رضی اللہ عنہ کی حدیث تنہا ان ہی کی روایت سے

[صحیح] ہے۔ جب ابویوسف رضی اللہ عنہ کی روایت کو اس کے ساتھ ملا یا جائے گا، تو

قوت و صحت میں اضافہ ہوگا۔ شیخ الاسلام ابن تیمیہ اور ان کے شاگرد ابن قیم نے

بھی اسے [صحیح] کہا ہے۔ (ملاحظہ ہو مجمع الزوائد 136/10، و ہامش

المسند 266/5، و سلسلة الأحادیث الصحیحة، المجلد الأول، الجزء

الثانی، رقم الحدیث 6198، ص 176-181)۔ نیز ملاحظہ ہو ہامش ابی

یعلیٰ للأستاذ حسین سلیم آمد 201-198/9

کو) سکھلاؤ، کیونکہ جو انہیں، اُن میں موجود چیز طلب کرنے کی خاطر کہتا ہے، اللہ عزوجل اُس کے غم کو دُور اور اُس کی خوشی کو طویل فرمادیتے ہیں۔“<sup>①</sup>

دومحدثین کے حدیث پر تحریر کردہ عنوانات:

ذ: امام ابن حبان:

[ذِكْرُ الْأَمْرِ لِمَنْ أَصَابَهُ حُزْنٌ أَنْ يَسْأَلَ  
ذَهَابَهُ عَنْهُ وَ إِبْدَالَهُ إِيَّاهُ فَرَحًا]<sup>②</sup>

[غم زدہ کو اس بات کے حکم کا ذکر، کہ وہ اُس (غم) کے  
دُور ہونے اور اُس کی خوشی میں تبدیلی کا سوال کرے]۔

① کتاب عمل الیوم والليلة، جزء من رقم الحدیث 339، ص 122. شیخ ابو محمد سلطانی نے اسے [صحیح] قرار دیا ہے۔ (ملاحظہ ہو: ہامش

کتاب عمل الیوم والليلة، رقم الهامش 4، ص 122).

② الإحسان فی تفریب صحیح ابن حبان 253/3.

ii: امام ابن السنی:

[بَابُ مَا يَقُولُ إِذَا أَصَابَهُ هَمٌّ أَوْ حُزْنٌ] ❶

[غمگین اور دکھی جو کہتا (یعنی پڑھتا) ہے، اُس کے

متعلق باب]۔

- ix -

[اللَّهُمَّ رَحِمَتِكَ أَرْجُو ...]

حضراتِ ائمہ احمد، بخاری، ابوداؤد، ابن حبان اور ابن

السنی نے حضرت ابوبکر رضی اللہ عنہ کے حوالے سے روایت نقل کی

ہے، (کہ) انہوں نے بیان کیا:

”نبی کریم ﷺ نے فرمایا:

[”پریشان حال اور غم زدہ کی دعائیں ❶:]

❶ کتاب عمل اليوم والليلة ص 122.

❷ اس دعا کو [دَعَاوَاتُ] [دعائیں] کہنے کا سبب یہ ہے، کہ یہ اپنے اندر

متعدد معانی سموئے ہوئے ہے۔ وَاللَّهُ تَعَالَى أَعْلَمُ. (ملاحظہ ہو ۵۵ ۵۶)

اللَّهُمَّ رَحْمَتَكَ أَرْجُو فَلَا تَكِلْنِي إِلَى نَفْسِي  
 طَرْفَةَ عَيْنٍ، وَاصْلِحْ لِي شَأْنِي كُلَّهُ، لَا إِلَهَ إِلَّا  
 أَنْتَ“ [301]

☞☞☞ ہو: شرح الطیبی 1907/6؛ و مرقاة المفاتیح 301/5.

① المسند، جزء من رقم الحديث 20430، 74/3-75؛ والأدب المفرد، جزء من رقم الحديث 702، ص 237؛ وسنن أبي داود، كتاب الأدب، باب ما يقول إذا أصبح، جزء من رقم الحديث 294/13، 5079؛ والإحسان في تقريب صحيح ابن حبان، كتاب السرفائق، باب الأدعية، رقم الحديث 250/3، 970؛ وكتاب عمل اليوم والليلة، رقم الحديث 342، ص 123. الفاظ حدیث سنن أبي داود اور صحیح ابن حبان کے ہیں۔ حافظ عثمانی نے لکھا ہے، کہ اسے (امام) طبرانی نے روایت کیا اور اس کی [سند حسن] ہے۔ شیخ البانی نے اس [حدیث کو حسن] قرار دیا ہے۔ (ملاحظہ ہو: مجمع الزوائد 137/10؛ و صحیح موارد الظمان 429/2).

② اس دعا کے بعض حصوں کی شرح میں ملا علی قاری لکھتے ہیں: «اللَّهُمَّ رَحْمَتَكَ أَرْجُو»: یعنی میں آپ کے علاوہ کسی اور کی رحمت کی ☞☞☞

[اے اللہ! میں آپ ہی کی رحمت کی امید رکھتا ہوں، سو

☺☺☺ امید نہیں رکھتا۔ کسی اور کی رحمت کی امید نہ ہونے کا معنی جملے میں ترتیب کی تبدیلی (تقدیم و تاخیر) سے پیدا ہوا ہے۔ عام طور پر جملے کی ترتیب **اَللّٰهُمَّ اَرْجُو رَحْمَتَكَ** ہوتی ہے، لیکن اس مقام پر **[رَحْمَتَكَ]** کو پہلے لایا گیا۔

**(طَرَفَةٌ عَيْنٍ)**: یعنی ایک لہو، کیونکہ وہ (یعنی میرا نفس) میرا سب سے بڑا دشمن ہے اور بلاشبہ وہ میری حاجات کو پورا کرنے میں بے بس ہے۔ (ملاحظہ ہو: مرفاۃ المفاتیح 301/5).

علامہ طیبی رقم طراز ہیں:

**[رَحْمَتَكَ اَرْجُو]**: اس میں مفعول **(رَحْمَتَكَ)** کو پہلے لایا گیا، تاکہ اختصاص (یعنی اللہ تعالیٰ ہی کی رحمت کی امید کے ہونے کا) فائدہ دے۔

**(رَحْمَةً)** عام ہے۔ اللہ تعالیٰ کی ہی رحمت کی امید رکھنے کا تقاضا یہ ہے، کہ تمام معاملات انہی کو سونپے جائیں، گویا کہ اُن کے حضور عرض کیا گیا ہے: جب میں نے اپنا (سارا) معاملہ آپ کے سپرد کیا ہے، تو آپ لہو بھر کے لیے بھی، اسے میرے نفس کے سپرد نہ کیجیے، کیونکہ مجھے تو علم ہی نہیں، کہ میرے معاملے کا سدھرنا اور برباد ہونا کیسے ہے۔

ہوسکتا ہے، کہ میں کوئی کام اس اعتقاد سے کروں، کہ اس میں ☺☺☺

آپ مجھے آنکھ جھپکنے کے برابر (وقت میں بھی) میرے نفس کے حوالے نہ کیجیے اور آپ میرے لیے میرے سارے معاملات کو درست فرمادیجیے۔ کوئی معبود نہیں مگر آپ“۔

**حدیث پر تین محدثین کے تحریر کردہ عنوانات:**

۱: امام بخاری:

**[بَابُ الدُّعَاءِ عِنْدَ الْكَرْبِ] ۱**

۱۱۱ میرے معاملے کا سدھرنا ہے اور اس سے الٹا نقصان ہو۔ اسی طرح اس کے برعکس بھی ہو سکتا ہے۔

جب اپنے نفس سے فارغ ہو چکا اور کسی اور کو سوچنے کی نفی اور اللہ تعالیٰ کی سپرداری میں رہنے کا ارادہ کیا، تو عرض کیا **﴿وَأُضْلِحْ لِي شَأْنِي﴾** [اور

میرے لیے میرے معاملہ کی اصلاح فرمادیجیے] پھر اس کی تاکید **﴿كَلِمَةً﴾** [تمام] کے ساتھ کی اور اس کے بعد کہا **﴿إِلَهَ إِلَّا أَنْتَ﴾** [آپ کے سوا

کوئی معبود (یعنی میرے معاملے کی اصلاح کرنے والا کوئی) نہیں۔ (ملاحظہ

ہو: شرح الطیبی 6/1906-1907)۔

۱ الأدب المفرد ص 237۔

[غم کے موقع پر دعا کے متعلق باب]۔

ii: امام ابن حبان:

[ذِكْرٌ وَصَفِ دَعَوَاتِ الْمَكْرُوبِ] ❶

[دکھی کی دعاؤں کی کیفیت کا ذکر]۔

iii: امام ابن السنی:

[بَابُ مَا يَقُولُ إِذَا نَزَلَ بِهِ كَرْبٌ أَوْ شِدَّةٌ] ❷

[غم یا سختی کے نازل ہونے پر جو کہتا ہے، کے متعلق باب]

- X -

[لَا إِلَهَ إِلَّا اللَّهُ الْعَظِيمُ الْحَلِيمُ...]

تین احادیث:

i: امام بخاری نے حضرت ابن عباس رضی اللہ عنہما سے روایت

❶ الإحسان فی تقریب صحیح ابن حبان 250/3.

❷ کتاب عمل الیوم والليلة، ص 123.

کی ہے:

”بلاشبہ رسول اللہ ﷺ غم کے وقت کہا کرتے تھے:

”لَا إِلَهَ إِلَّا اللَّهُ الْعَظِيمُ الْحَلِيمُ،

لَا إِلَهَ إِلَّا اللَّهُ رَبُّ الْعَرْشِ الْعَظِيمِ،

لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ وَ

رَبُّ الْعَرْشِ الْكَرِيمِ“۔<sup>①</sup>

”نہیں کوئی معبود مگر اللہ تعالیٰ، بہت بڑے، بہت تحمل

والے،

نہیں کوئی معبود مگر اللہ تعالیٰ، عرشِ عظیم کے رب،

نہیں کوئی معبود مگر اللہ تعالیٰ، آسمانوں کے رب اور

زمین کے رب اور عرشِ کریم کے رب“۔

① صحیح البخاری، کتاب الدعوات، رقم الحدیث 6346.

ب: امام مسلم نے حضرت ابن عباس رضی اللہ عنہما کے حوالے سے روایت نقل کی ہے، کہ:

[”بے شک رسول اللہ ﷺ ان (الفاظ) کے ساتھ دعا کیا کرتے اور انہیں غم کے وقت کہا کرتے تھے۔“] <sup>1</sup>

ج: امام مسلم ہی کی روایت ہے:

[”بلاشبہ جب نبی کریم ﷺ کو کوئی بہت سنگین معاملہ درپیش آتا.....“] <sup>2</sup>

1 صحیح مسلم، کتاب الذکر والدعاء والتوبة والاستغفار، رقم الحدیث 83-83 (2730)، 2093/4.

2 المرجع السابق، رقم الحدیث 83-83 (2730)، 2093/4. شرح حدیث میں حافظ ابن حجر کا بیان:

(العظیم): کوئی چیز ان سے اوپر اور ان پر بالائیں۔

(الحلیم): وہ ذات، جو کہ قدرت کے باوجود، مزادینے کو مؤخر کرتے ہیں۔

(رَبُّ الْعَرْشِ الْعَظِيمِ) اور (رَبُّ الْعَرْشِ الْكَرِيمِ) دونوں میں [العظیم]

اور [الکَرِيمِ] کو زیر کے ساتھ پڑھا گیا ہے، اس طرح یہ دونوں

## اس دعا کے متعلق پانچ باتیں

۱: دو محدثین کے حدیث پر تحریر کردہ عنوانات:

۱: امام بخاری:

[بَابُ الدُّعَاءِ عِنْدَ الْكُرْبِ] ①

① [الْفَرْشِ] کی صفتیں ہوں گی۔

دونوں میں [الْعَظِيمُ] اور [الْكُرْبُ] [عِش (صَمَه) کے ساتھ بھی پڑھا گیا ہے۔ اس طرح یہ دونوں رب ذوالجلال کی صفتیں ہوں گی۔

[الْكُرْبُ] کے رب تعالیٰ کی صفت ہونے کی صورت میں معنی یہ ہوگا: (بطور بدلہ ہی نہیں، بلکہ) ازراہ نوازش عطا فرمانے والے ہیں۔

آنحضرت ﷺ اللہ تعالیٰ کی ثنا کرتے ہوئے لفظ [رَبُّ] لائے ہیں، تاکہ غم کے زور فرمانے سے مناسبت ہو جائے، کیونکہ غم کا زور فرمانا ترہیت کا تقاضا ہے۔

اس میں [جلیل] ہے، جو کہ توحید پر مشتمل ہے اور [عظیم] ہے، جو قدرت کاملہ پر دلالت کرتا ہے اور [علم] جو کہ علم پر دلالت کتا ہے، کیونکہ جاہل سے نہ تو [علم] کا تصور کیا جاسکتا ہے اور نہ ہی [کرم] کا اور یہ دونوں کسی کو عطا فرمانے کے اوصاف کی اساس ہیں۔ (ملاحظہ ہو: فتح الباری 11/146)۔

① صحیح البخاری 145/11۔

[ بے چینی کے وقت دعا کے متعلق باب ]۔

ب: علامہ نووی کا امام مسلم کی روایت پر عنوان:

[بَابُ دُعَاءِ الْكَرْبِ] ❶

[ بے چینی کی دعا کے متعلق باب ]

ii: علامہ نووی کی نگاہ میں اس کی اہمیت:

[ اور وہ بہت بڑی شان والی حدیث ہے، اس کی

جانب خوب توجہ دینی چاہیے۔ اُسے (یعنی اس میں بیان

کردہ دعا کو) غم اور بہت سنگین معاملات میں بہت زیادہ

پڑھنا چاہیے ]۔ ❷

iii: سلف صالحین کا اس دعا کا اہتمام کرنا:

امام طبری لکھتے ہیں:

❶ صحیح مسلم 2092/4.

❷ شرح النووي 47/17. نیز ملاحظہ ہو: المفہم 56/7.

”سلف اس دعا کے ساتھ دعا کیا کرتے تھے اور اسے

[دُعَاءُ الْكُرْبِ] ❶ کا نام دیتے تھے۔“ ❷

۱۷: دعائے ہونے کے باوجود اسے دعا کہنا:

مذکورہ بالا کلمات میں [دعائے ہونے] کے باوجود اسے

[دعا] کیوں کہا گیا؟

اس کے متعلق میں علامہ قرطبی لکھتے ہیں:

جواب (یہ ہے)، کہ اسے دو وجوہات کی بنا پر ”دعا“ کہا گیا:

۱۔ اُن میں سے پہلی (وجہ)، کہ اس کے ساتھ دعا کا آغاز

کیا جاتا ہے اور ان کلمات کے پڑھنے کے بعد (بندہ) دعا

کرتا ہے۔ بعض روایات میں ہے:

❶ یعنی انتہائی سختی، دکھ، مصیبت اور بے چینی دور کرنے والی دعا۔

❷ منقول از: المرجع السابق 56/7. نیز ملاحظہ ہو: شرح النووي

”ثُمَّ يَدْعُو“]

[پھر (آنحضرت ﷺ) دعا کرتے۔] ❶

اُن میں سے دوسری (وجہ یہ ہے)، کہ (امام) ابن

❶ امام عبد بن حمید نے حضرت ابن عباس رضی اللہ عنہما کے حوالے سے روایت نقل کی ہے، (کہ انہوں نے بیان کیا):

”بما شہد جب نبی کریم ﷺ پر کوئی بات (یعنی ناگہانی مصیبت) آپڑتی، تو آنحضرت ﷺ فرماتے:

لَا إِلَهَ إِلَّا اللَّهُ الْحَلِيمُ الْعَظِيمُ، لَا إِلَهَ إِلَّا اللَّهُ رَبُّ الْعَرْشِ الْعَظِيمِ، لَا إِلَهَ إِلَّا اللَّهُ رَبُّ الْعَرْشِ الْكَرِيمِ، لَا إِلَهَ إِلَّا اللَّهُ رَبُّ السَّمَوَاتِ السَّبْعِ وَرَبُّ الْأَرْضِ وَرَبُّ الْعَرْشِ الْكَرِيمِ۔

[ترجمہ: کوئی معبود نہیں، مگر اللہ تعالیٰ بہت قہل والے، بہت بڑی عظمت والے، کوئی معبود نہیں، مگر اللہ تعالیٰ عرشِ عظیم کے رب۔ کوئی معبود نہیں مگر ساتوں آسمانوں کے رب، زمین کے رب اور عرشِ کریم کے رب]

پھر دعا کرتے۔ (المنتخب من مسند عبد بن حمید، رقم الحدیث 496/1، 659) شیخ ابو عبد اللہ العدوی نے اسے [صحیح] کہا ہے۔

(ملاحظہ ہو: هامش المنتخب 496/1)۔

عقیدہ (سے اس بارے میں سوال کیا گیا، تو انہوں نے کہا:

”کیا تمہیں معلوم نہیں، کہ اللہ تعالیٰ نے فرمایا:

”إِذَا شَغَلَ عَبْدِي ثَنَاءُ ذِي عَنِّ مَسْأَلِي أُعْطِيَهُ أَفْضَلَ

مَا أُعْطِيَ السَّالِينَ.“ ❶

[ترجمہ: ”جب میرے بندے کو میری ثنائے مجھ سے

سوال کرنے سے مشغول کر دیا، تو میں اُسے سوال کرنے

❶ امام ترمذی نے حضرت ابوسعید رضی اللہ عنہ سے روایت نقل کی ہے، (کہ انہوں

نے بیان کیا: ”رسول اللہ ﷺ نے فرمایا: ”رب تبارک و تعالیٰ فرماتے ہیں:

”[ترجمہ: جس شخص کو قرآن (کریم) نے میرے ذکر اور مجھ سے مانگنے

سے مشغول کر دیا، تو میں اُسے مانگنے والوں سے افضل چیز دیتا ہوں۔“

(جامع الترمذی، أبواب فضائل القرآن، باب، جزء من رقم

الحدیث 3094، 196/8)۔ امام ترمذی نے اسے [حسن] اور شیخ البانی

نے [ضعیف] کہا ہے۔ (ملاحظہ ہو: ”المرجع السابق 197/8،

وضعیف سنن الترمذی ص 353؛ وسلسلة الأحادیث الضعیفة،

رقم الحدیث 509-506/3، 1335)۔

والوں سے افضل عطا کرتا ہوں۔“ [

علامہ قرطبی امام ابن عیینہ کی تائید کرتے ہوئے لکھتے ہیں:

(مزید برآں ایک ذکر کو) حدیث میں دعا کا نام دیا گیا

ہے، حالانکہ اُس میں نہ دعا ہے اور نہ ہی فرمائش۔

امام نسائی نے سعد بن ابی وقاص رضی اللہ عنہ کی حدیث

روایت کی ہے، (کہ) انہوں نے بیان کیا:

”رسول اللہ صلی اللہ علیہ وسلم نے فرمایا:

”مچھلی والے کی دعا، جب انہوں نے اُس کے ساتھ

مچھلی کے پیٹ میں دعا کی:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ

الظَّالِمِينَ [۱]

① [ترجمہ: کوئی معبود نہیں مگر آپ۔ آپ (ہر عیب سے) پاک ہیں، بلاشبہ

میں ظالموں میں سے تھا۔]

پس یقیناً کوئی مسلمان، کسی چیز کے بارے میں اس کے ساتھ دعا نہیں کرتا، مگر اس کے لیے قبول کیا جاتا ہے۔“ ①①

۷: اس دعا سے سب لوگوں کا فیض پانا:

علاء نووی لکھتے ہیں:

”قاضی عیاض نے بیان کیا: ”بعض علماء نے کہا: ان

① حدیث کے حوالے کے لیے اس کتاب کا ص: 114 دیکھیے۔

② المفہم 56/7-57 باختصار۔ علاء قرطبی کی مذکورہ بالا بات کی تائید امام ترمذی اور امام نسائی کی حضرت جابر بن عبد اللہ رضی اللہ عنہ کے حوالے سے روایت کردہ حدیث سے بھی ہوتی ہے، (کہ) وہ بیان کرتے ہیں: ”میں نے رسول اللہ صلی اللہ علیہ وسلم کو فرماتے ہوئے سنا: ”وَ أَفْضَلُ الدُّعَاءِ الْحَمْدُ لِلَّهِ“

[ترجمہ: اور سب سے زیادہ فضیلت والی دعا (الْحَمْدُ لِلَّهِ) ہے۔] امام ترمذی، حافظ ابن حجر اور شیخ البانی نے اسے [حسن] کہا ہے۔ (ملاحظہ ہو: جامع الترمذی 229/9-230؛ و نساخ الأفكار 62/1؛ و صحیح سنن الترمذی 3/140؛ و [افکار نافعہ] ص 95)۔

اذکار کے مذکورہ فضائل دین میں بلند مقام رکھنے والے اور کبیرہ گناہوں سے پاک لوگوں کے لیے ہیں۔ (ان گناہوں پر) اصرار کرنے والے اور دیگر لوگوں کے لیے نہیں۔“

قاضی رحمۃ اللہ علیہ نے فرمایا: ”یہ بات محل نظر ہے، (کیونکہ) احادیث عام ہیں۔ (یعنی اُن میں کسی کی تخصیص نہیں)۔“  
 میں (یعنی علامہ نووی) کہتا ہوں: ”صحیح یہ ہے، کہ یقیناً وہ (فضائل صرف) مخصوص (لوگوں کے لیے) نہیں۔“ وَ  
 اللَّهُ تَعَالَى أَعْلَمُ . ❶

وَ الْحَمْدُ لِلَّهِ رَبِّ الْعَالَمِينَ .

اللہ تعالیٰ کے لیے اس دعا کا فیض سب اہل اسلام کو عطا فرمانا چنداں مشکل نہیں۔

- xi -

[لَا إِلَهَ إِلَّا اللَّهُ الْحَلِيمُ الْكَرِيمُ .....]

حضرات امیر احمد، نسائی اور حاکم نے حضرت علی بن ابی طالب رضی اللہ عنہ کے حوالے سے روایت نقل کی ہے، (کہ) انہوں نے بیان کیا:

”رسول اللہ ﷺ نے مجھے تعلیم دی، کہ جب مجھے شدید غم اور دکھ پہنچے، تو کہوں:

”لَا إِلَهَ إِلَّا اللَّهُ الْحَلِيمُ الْكَرِيمُ،

سُبْحَانَ اللَّهِ، وَتَبَارَكَ اللَّهُ،

رَبُّ الْعَرْشِ الْعَظِيمِ،

وَ الْحَمْدُ لِلَّهِ رَبِّ الْعَالَمِينَ.“ ❶

❶ المسند، رقم الحديث 701، 2/87؛ (ط: مصر) و السنن

الكبرى للنسائى، كتاب النعوت، الحليم الكريم، رقم الحديث

7626، 7/129؛ و المسند ك على الصحيحين، كتاب

اللہ تعالیٰ (ہر عیب سے) پاک ہیں اور اللہ تعالیٰ  
با برکت ہیں،

[ترجمہ: "کوئی معبود نہیں مگر اللہ تعالیٰ، نہایت برباد،  
بہت ہی کرم والے،

اللہ تعالیٰ ہر عیب سے پاک ہیں اور اللہ تعالیٰ بہت  
با برکت ہیں  
عرشِ عظیم کے رب

۱۵۸ الدعاء، 508/1. الفاظ حدیث المسند اور المستدرک  
کے ہیں۔ امام حاکم نے اسے [مسلم کی شرط پر صحیح] اور حافظ ذہبی نے  
ان کے ساتھ موافقت کی ہے۔ حافظ ابن حجر اور شیخ ابن ذوط اور ان کے رفقاء  
نے اسے [صحیح] قرار دیا ہے۔ شیخ احمد شاہ نے اس کی [سند کو  
صحیح] قرار دیا ہے۔ (ملاحظہ ہو: المرجع السابق 508/1؛ و  
التلخیص 508/1؛ و هامش المسند (ط: الرسالة)،  
110-109/2؛ و هامش المسند (ط: مصر، 87/2)۔

اور تمام تعریف سارے جہانوں کے رب اللہ تعالیٰ کے لیے ہیں۔“]

امام نسائی کی روایت میں ہے:

[ترجمہ: ”اور مجھے حکم دیا: ”اگر مجھے کوئی سخت غم اور مصیبت یا بہت سختی آئے، تو میں کہوں۔ (یعنی مندرجہ بالا دعا پڑھوں)۔“] ❶

**حسن بن حسن رضی اللہ عنہما کے دو واقعات:**

سلف صالحین اس دعا کو پڑھا کرتے تھے۔ اسی بارے میں دو واقعات ذیل میں ملاحظہ فرمائیے:

۱: امام ابن ابی الدنیا نے اپنی کتاب [الْفَرَجُ بَعْدَ

الشِدَّةِ] میں عبدالملک بن عمیر کے حوالے سے روایت

نقل کی ہے، (کہ) انہوں نے بیان کیا:

”ولید بن عبد الملک نے عثمان بن حیان کو لکھا:

”حسن بن حسن - رضی اللہ عنہ - کو دیکھو اور انہیں سو کوڑے مارو

اور انہیں لوگوں کے سامنے کھڑا کرو۔“

انہوں (یعنی راوی) نے بیان کیا: ”پس انہیں لایا گیا،

تو علی بن حسین - رضی اللہ عنہ - اُن کی جانب اُٹھے اور کہا:

”اے (میرے) چچا کے بیٹے! مصیبت (کو دُور

کرنے) والے کلمات بولو، اللہ تعالیٰ آپ سے (مصیبت)

دُور فرمادیں گے۔[

..... انہوں نے حضرت علی رضی اللہ عنہ کی (روایت کردہ)

حدیث ذکر کی.....۔

[انہوں (یعنی حسن بن حسن رضی اللہ عنہ) نے انہیں (یعنی

ان کلمات کو) کہا، تو عثمان نے اُن کی جانب اپنے سر کو

اٹھایا۔ پھر کہا:

”میں (اس) آدمی کا چہرہ دیکھ رہا ہوں، (کہ) ان پر جھوٹ باندھا گیا ہے۔ انہیں چھوڑ دو۔ میں عنقریب امیر المؤمنین کو اس کے عذر کے متعلق لکھوں گا۔“

پس انہیں رہا کر دیا گیا۔“ [۱]

اللَّهُ أَكْبَرُ .

ب: امام نسائی نے حضرت حسن بن حسن رضی اللہ عنہما کے حوالے سے روایت نقل کی ہے، (کہ) انہوں نے بیان کیا: ”عبداللہ بن جعفر رضی اللہ عنہما نے اپنی بیٹی کا حجاج سے نکاح کیا اور ان سے فرمایا:

”اگر تم پر موت نازل ہو (یعنی موت کا وقت آ پہنچے یا دنیا کے (سنگین) معاملات میں سے کوئی معاملہ درپیش ہو، تو اس کا مقابلہ یہ کہتے ہوئے کرنا:

”لَا إِلَهَ إِلَّا اللَّهُ الْحَلِيمُ الْكَرِيمُ،  
سُبْحَانَ اللَّهِ رَبِّ الْعَرْشِ الْعَظِيمِ،  
الْحَمْدُ لِلَّهِ رَبِّ الْعَالَمِينَ“

[ترجمہ:

”کوئی معبود نہیں، مگر اللہ تعالیٰ بہت بردبار نہایت کرم

والے،

اللہ تعالیٰ ہر عیب سے پاک ہے، عرشِ عظیم کے رب،  
سب تعریف اللہ تعالیٰ سارے جہانوں کے رب کے  
لیے۔“]

انہوں (یعنی حسن بن حسن رضی اللہ عنہما) نے کہا:

”تو میں حجاج کے پاس پہنچا، تو میں نے وہ (یعنی

مذکورہ بالا کلمات) کہے۔“<sup>❶</sup>

❶ (ملاحظہ ہو: فتح الباری 147/11)

اُس (یعنی حجاج) نے کہا:

”لَقَدْ جِئْتَنِي وَ اَنَا اُرِيدُ قَتْلَكَ ، فَانْتَ الْيَوْمَ  
اَحَبُّ اِلَيَّ مِنْ كَذَا وَ كَذَا.“ ❶

”یقیناً (جب) تم میرے پاس آئے، تو میں تمہیں قتل  
کرنے کا ارادہ رکھتا تھا اور آج (یعنی اب) تم مجھے اُس  
اُس (چیز) سے زیادہ محبوب (یعنی بہت پیارے) ہو۔“

ایک دوسری روایت میں ہے:

”مجھے حجاج نے بُلا بھیجا، تو میں نے اُنہیں پڑھا، تو وہ  
(یعنی حجاج) کہنے لگا:

❶ السنن الکبریٰ للنسائی، کتاب عمل الیوم واللیلۃ، ما بقول

عند الكرب إذا نزل به، رقم الروایة 10404، 239/9، حافظ ابن  
حجر نے لکھا ہے: ”اسے نسائی اور طبری نے حسن بن حسن بن علی بن علیؓ کی سند  
کے ساتھ روایت کیا ہے۔“ (فتح الباری 147/11).

”وَاللّٰهُ! لَقَدْ اَرْسَلْتُ اِلَيْكَ، وَ اَنَا اُرِيْدُ اَنْ اُقْتَلَكَ.....“

[اللہ تعالیٰ کی قسم! یقیناً میں نے تمہیں بلوایا اور میرا ارادہ تھے قتل کرنے کا تھا.....]-

اللہ اکبر! ہر دل ربِّ قادر کے ہاتھ میں ہوتا ہے، جیسے اور جب چاہیں، اُسے پھیر دیں!

- xii -

[يَا حَيُّ يَا قَيُّوْمُ بِرَحْمَتِكَ اَسْتَغِيْثُ]

[ترجمہ: اے ذاتی اور دائمی زندگی والے! ❶ اے سب چیزوں کو قائم رکھنے والے اور خود سب سے بے نیاز! ❷ میں

❶ (الْحَيُّ) کے معانی کی تفصیل کے لیے ملاحظہ ہو: ”آیت الکرسی کے فضائل و تفسیر“ ص 111-113.

❷ (الْقَيُّوْمُ) کے معانی کی تفصیل کے لیے ملاحظہ ہو: ”آیت الکرسی کے فضائل و تفسیر“ ص 126-129.

آپ ہی کی رحمت کے ساتھ مدد طلب کرتا ہوں۔“ [امام ترمذی اور امام ابن السننی نے حضرت انس بن مالک رضی اللہ عنہما سے روایت نقل کی ہے، (کہ) انہوں نے بیان کیا: ] ”جب نبی کریم ﷺ کو کوئی سخت مشکل پیش آتی، تو آپ کہا کرتے تھے:

[يَا حَيُّ يَا قَيُّوْمُ بِرَحْمَتِكَ أَسْتَغِيْثُ] . ❶

امام ابن السننی کی روایت میں ہے:

”إِذَا حَزَبِيَّةٌ أَمْرٌ قَالَ..... الْحَدِيْثُ . ❷

❶ جامع الترمذی، أبواب الدعوات، باب، رقم الحدیث 3757،

358/9؛ و کتاب عمل الیوم و اللیلة، رقم الحدیث 337، ص

121. الفاظ حدیث جامع الترمذی کے ہیں۔ شیخ البانی نے اسے [حسن]

قرار دیا ہے۔ (ملاحظہ ہو: صحیح سنن الترمذی 172/3)۔

❷ کتاب عمل الیوم و اللیلة ص 121۔

[جب آنحضرت ﷺ پر کوئی (ناگہانی) بات آتی، تو کہتے..... الحدیث]۔

امام ابن السننی کا حدیث پر تحریر کردہ عنوان:  
[بَابُ مَا يَقُولُ إِذَا حَزَبَهُ أَمْرٌ] ❶

[ (ناگہانی) بات کے آنے پر جو کہا جاتا ہے، اُس کے متعلق باب ]

- xiii -

[اللَّهُمَّ إِنِّي أَعُوذُ بِكَ مِنَ الْهَمِّ.....]

امام بخاری نے حضرت انس بن مالک رضی اللہ عنہ سے روایت نقل کی ہے، (کہ) وہ بیان کرتے ہیں:

[”رسول اللہ ﷺ نے ابو طلحہ رضی اللہ عنہ سے فرمایا:

”اپنے لڑکوں میں سے ایک لڑکا میرے لیے دیکھئے

(کہ) وہ میری خدمت کرے۔“

ابو طلحہ رضی اللہ عنہ مجھے سواری پر اپنے پیچھے سوار کر کے لے

گئے، تو جب بھی رسول اللہ ﷺ پڑاؤ ڈالتے، تو میں آپ کی خدمت کرتا،

تو میں آنحضرت ﷺ کو بہت زیادہ دفعہ یہ پڑھتے

ہوئے سنتا تھا:

”اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ

وَ الْكَسَلِ، وَ الْبُخْلِ وَ الْجُبْنِ، وَ ضَلَعِ الدِّينِ وَ غَلْبَةِ

الرِّجَالِ“ [۱]

[ترجمہ: ”اے اللہ تعالیٰ! میں آپ کے ساتھ پناہ طلب

① صحیح البخاری، کتاب الدعوات، باب التعوذ من غلبة الرجال،

جزء من رقم الحديث 6363، 173/11.

کرتا ہوں:

مستقبل میں متوقع شرکی بنا پر لاحق ہونے والی تشویش  
سے اور زمانہ ماضی میں آنے والی شر کے دکھ سے

اور بے بسی اور کاہلی سے

اور ہزدلی اور بخلی سے

اور قرض کے بوجھ اور سختی اور آدمیوں کے تسلط سے“۔

**ایک دوسری روایت:**

امام نسائی کی روایت میں ہے:

[ترجمہ: رسول اللہ ﷺ کی دعائیں تھیں، جنہیں آپ

چھوڑتے نہیں تھے..... الحدیث] <sup>①</sup>

① صحیح سنن النسائي، كتاب الاستعاذة، باب الاستعاذة من

الهم، 1109/3. شيخ الباني نے اسے [صحیح] کہا ہے۔ (ملاحظہ ہو:

المرجع السابق 1109/3).

- xiv -

[اللَّهُمَّ لَا سَهْلَ إِلَّا مَا جَعَلْتَهُ سَهْلًا، وَأَنْتَ تَجْعَلُ الْحُزْنَ سَهْلًا إِذَا شِئْتَ.]<sup>①</sup>

امام ابن حبان اور امام ابن السنی نے حضرت انس بن مالک رضی اللہ عنہ کے حوالے سے روایت نقل کی ہے، کہ:

”یقیناً رسول اللہ صلی اللہ علیہ وسلم نے کہا:

[”اللَّهُمَّ لَا سَهْلَ إِلَّا مَا جَعَلْتَهُ سَهْلًا، وَأَنْتَ

تَجْعَلُ الْحُزْنَ سَهْلًا إِذَا شِئْتَ.“]

[ترجمہ: ”اے اللہ! تمہیں ہے آسان، مگر جسے آپ آسان فرمائیں اور آپ جب چاہیں، غم کو آسان فرمادیں“]

① الإحسان فی تقریب صحیح ابن حبان، کتاب الرفائق، باب الأدعية، رقم الحديث 974، 255/3، وكتاب عمل اليوم والليلة، رقم الحديث 351، ص 127. شیخ البانی نے اس کی [سند کو مسلم کی شرط پر صحیح] اور شیخ ارناؤوط نے اس کی [سند کو صحیح] قرار دیا ہے۔ (ملاحظہ ہو: سلسلة الأحاديث الصحيحة، رقم الحديث 2886، المحلّد السادس، القسم الثاني / 902-903؛ وهاشم الإحسان 255/3).

دو محدثین کے حدیث پر تحریر کردہ عنوانات:

i: امام ابن حبان:

[ذِكْرُ مَا يُسْتَحَبُّ لِلْمَرْءِ لِسُؤَالِ الْبَارِي جَلَّ

وَعَلَا تَسْهِيلَ الْأُمُورِ عَلَيْهِ إِذَا صَعِبَتْ] ❶

[جب معاملات دشوار ہو جائیں، تو باری جل و علا سے

اُن کے آسان کرنے کی فرمائش کے مستحب ہونے کا ذکر]۔

ii: امام ابن السنی:

[يَابُ مَا يَقُولُ إِذَا اسْتَصْعَبَ عَلَيْهِ أَمْرٌ] ❷

[کسی معاملہ کو اپنے آپ پر کٹھن پانے پر کہی جانے والی

(دعا) کے متعلق باب]

❶ الإحسان في تقريب صحيح ابن حبان 255/3.

❷ كتاب عمل اليوم والليلة ص 127.

- XV -

[اللَّهُمَّ إِنَّا نَجْعَلُكَ فِي نُحُورِهِمْ...]

حضرات ائمہ احمد، ابو داؤد، ابن حبان، ابن السنی اور

حاکم نے حضرت ابو موسیٰ رضی اللہ عنہ سے روایت نقل کی ہے:

[”یقیناً جب نبی کریم صلی اللہ علیہ وسلم کو کسی قوم سے خوف

لاحق ہوتا، تو کہتے:

[اللَّهُمَّ إِنَّا نَجْعَلُكَ فِي نُحُورِهِمْ وَ نَعُوذُ بِكَ مِنْ

شُرُورِهِمْ“]۔<sup>①</sup>

① المسند، رقم الحدیث 19720، 494/3؛ وسنن أبي داود،

تفريع أبواب الوتر، رقم الحدیث 1534، 277/4؛ صحيح موارد

الظمان، كتاب الأذكار، باب ما يقول إذا خاف قومًا،

201-(2373)، 431/2؛ وكتاب عمل اليوم والليلة، باب ما يقول

إذا خاف قومًا، رقم الحدیث 333، ص 120؛ والمستدرک علی

الصحيحين، كتاب قسم الفيء، 142/2. الفاظ حدیث سنن أبي

داود اور المستدرک کے ہیں۔ امام حاکم اور حافظ ذہبی نے اسے

[ترجمہ: اے اللہ! ہم یقیناً آپ کو اُن کے سینوں میں کرتے ہیں اور اُن کی شرارتوں سے آپ کی پناہ لیتے ہیں۔] ❶  
 تین علماء کے حدیث پر تحریر کردہ عنوانات:

۱: امام ابو داؤد:

[مَا يَقُولُ الرَّجُلُ إِذَا خَافَ قَوْمًا] ❷

[آدمی کسی قوم سے خوف زدہ ہونے پر جو کہتا ہے]۔

❶❶❶ [صحیحین کی شرط پر صحیح]، شیخ البانی نے اسے [صحیح] اور علامہ نووی نے اس کی [سند کو صحیح] کہا ہے۔ (ملاحظہ ہو: المرجع السابق 142/2؛ والتلخیص 142/2؛ وصحیح سنن أبی داؤد 286/1؛ وصحیح موارد الظمان 431/2؛ وکتاب الأذکار ص 184)۔

❶ یعنی اُن کے مقابلے میں، سو آپ انہیں ہم سے دُور فرما دیجیے۔ (منقول از: هامش المسند 494/32)۔

❷ سنن أبی داؤد 277/4

ii: حافظ ابن السُّنِّي:

[بَابُ مَا يَقُولُ إِذَا خَافَ قَوْمًا] ❶

[کسی قوم سے خوف زدہ ہونے پر جو کہے گا، اس کے

متعلق باب]-

iii: شیخ الاسلام ابن تیمیہ:

[مَا يُقَالُ فِي لِقَاءِ الْعَدُوِّ وَذِي السُّلْطَانِ] ❷

[دشمن اور صاحب اقتدار سے سامنا ہوتے وقت جو

(بندہ) کہے گا]-

- xvi -

[إِنَّا لِلَّهِ وَإِنَّا إِلَيْهِ رَاجِعُونَ اللَّهُمَّ اجْرِنِي.....]

امام مسلم نے حضرت ام سلمہ رضی اللہ عنہا سے روایت نقل کی

ہے، کہ بے شک انہوں نے بیان کیا:

❶ کتاب عمل اليوم و الليلة ص 120.

❷ صحيح الكلم الطيب ص 72.

”میں نے رسول اللہ ﷺ کو فرماتے ہوئے سنا:  
 ”کسی بھی مسلمان کو (کوئی) مصیبت پہنچے اور وہ وہی  
 کہے، جس کا اللہ تعالیٰ نے حکم دیا ہے: ❶

”إِنَّا لِلّٰهِ وَإِنَّا إِلَيْهِ رَاجِعُونَ.

اللّٰهُمَّ اجْرِنِي فِي مُصِيبَتِي وَأَخْلِفْ لِي خَيْرًا مِنْهَا.

ترجمہ: ”یقیناً ہم اللہ تعالیٰ کے لیے ہیں اور بے شک

❶ سورة البقرة / الآيات 155-157 ﴿وَيَقْرَأُ الصّٰبِرِيْنَ. الَّذِيْنَ  
 إِذَا أَصَابَتْهُمُ مُصِيبَةٌ قَالُوا إِنَّا لِلّٰهِ وَإِنَّا إِلَيْهِ رَاجِعُونَ. أُولَٰئِكَ  
 عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ﴾  
 کی طرف اشارہ ہے:

ترجمہ: اور صبر کرنے والوں کو خوش خبری دے دیجیے۔ وہ لوگ، کہ جب  
 انہیں کوئی مصیبت پہنچتی ہے، تو کہتے ہیں: ”بے شک ہم اللہ تعالیٰ کے لیے  
 ہیں اور یقیناً ہم انہی کی طرف لوٹ کر جانے والے ہیں۔ وہ لوگ ہیں، جن  
 پر ان کے رب کی طرف سے کئی مہربانیاں ہیں اور بڑی رحمت ہے اور وہی  
 لوگ سیدھا راستہ پانے والے ہیں۔]

ہم انہی کی طرف لوٹ کر جانے والے ہیں۔“  
 اے اللہ! میری مصیبت کا مجھے اجر دیجیے اور میرے  
 لیے اُس کا بہتر بدل عطا فرمائیے۔“

تو اللہ تعالیٰ اُسے اُس سے بہتر بدلہ عطا فرماتے ہیں۔“ [انہوں  
 (یعنی ام سلمہ رضی اللہ عنہا) نے بیان کیا:  
 ] ”جب ابو سلمہ رضی اللہ عنہ فوت ہوئے، تو میں نے کہا:

”مسلمانوں میں کون ابو سلمہ سے بہتر ہے؟  
 پہلا گھرانہ جس نے رسول اللہ ﷺ کی طرف  
 ہجرت کی۔“

پھر میں نے اُسے (یعنی دعا کو) پڑھا، تو اللہ تعالیٰ نے  
 مجھے بہترین بدل رسول اللہ ﷺ عطا فرمادئے۔“ [۱۔

① صحیح مسلم، کتاب الحناظر، رقم الحدیث 3-(918)۔

علامہ نووی کے حدیث پر تحریر کردہ دو عنوانات:

i: [بَابُ مَا يَقَالُ عِنْدَ الْمُصِيبَةِ] ❶

[مصیبت کے وقت جو کہا جاتا ہے، اُس کے متعلق باب]۔

ii: [بَابُ مَا يَقُولُهُ إِذَا أَصَابَتْهُ نَكْبَةٌ قَلِيلَةٌ أَوْ

كَثِيرَةٌ] ❷

[چھوٹے یا بڑے حادثے کے موقع پر وہ (یعنی مصیبت

زدہ) جو کہتا ہے، اُس کے متعلق باب]

گفتگو کا خلاصہ یہ ہے، کہ جو شخص پریشانی، غم، دکھ،

مصیبت، بیماری، حادثہ وغیرہ میں مبتلا ہو، وہ غم اور مصیبت

کے موقع پر پڑھی جانے والی دعاؤں اور اذکار کا اہتمام

کرے۔ انہیں خوب توجہ، دل جمعی اور کثرت سے پڑھے،

❶ المرجع السابق 631/2.

❷ کتاب الأذکار ص 188.

تاکہ مولائے کریم اُس پر آئی ہوئی سختی مکمل طور پر ختم کر  
 دیں یا اُس میں کمی فرمادیں۔ اس کے غم کو خوشی سے بدل  
 دیں اور اُسے عظیم اجر و ثواب عطا فرمائیں۔ **إِنَّهُ عَلَى كُلِّ  
 شَيْءٍ قَدِيرٌ**۔

وَصَلَّى اللَّهُ تَعَالَى عَلَى نَبِيِّنَا مُحَمَّدٍ وَعَلَى آلِهِ  
 وَأَصْحَابِهِ، وَأَتْبَاعِهِ، وَيَبَارِكُ وَسَلِّمْ. وَآخِرُ  
 دَعْوَانَا أَنْ الْحَمْدُ لِلَّهِ رَبِّ الْعَالَمِينَ.



مؤلف کی کتب

مربی کتب:

- ۱۔ القویں اعمیتها و ثمرتها و اسبابها
- ۲۔ الأذکار النافعة
- ۳۔ فضل آية الكرسي و تفسيرها
- ۴۔ إبراهيم عليه الصلاة والسلام أياً
- ۵۔ حب النبي ﷺ و علاماته
- ۶۔ وسائل حب النبي ﷺ
- ۷۔ مختصر حب النبي ﷺ و علاماته
- ۸۔ النبي الكريم ﷺ مطعماً
- ۹۔ أعمية صلاة الجماعة (الي ضوء النور من سير الصالحين)
- ۱۰۔ من تصلي عليهم الملائكة و من تلعبهم
- ۱۱۔ فضل الدعوة إلى الله تعالى
- ۱۲۔ ركائز الدعوة إلى الله تعالى
- ۱۳۔ الحر من على عداية الناس الي ضوء النور من سير الصالحين
- ۱۴۔ السلوك و التره في الدعوة إلى الله تعالى
- ۱۵۔ من صفات الداعية: مراعاة أحوال المخاطبين الي ضوء الكتاب و السنة
- ۱۶۔ من صفات الداعية: القين و الرقيق
- ۱۷۔ الحسبة: تعريفها و مشروعيته و وجوبها
- ۱۸۔ الحسبة في العصر النبوي و عصر الخلفاء الراشدين ﷺ

## مصیبتوں سے نجات دلوانے والی سولہ دعائیں

- ۱۹۔ شہادت حول الأمر بالمعروف والنہی عن المنکر
- ۲۰۔ سزویۃ الساء فی الأمر بالمعروف والنہی عن المنکر فی ضوء النصوص و سیر الصحاب
- ۲۱۔ حکمہ الإنکار فی مسائل الخلاف
- ۲۲۔ الاحساب علی الوالدین: مشروعیۃ، قدرجاتہ، و آدابہ
- ۲۳۔ الاحساب علی الأطفال
- ۲۴۔ قصۃ بحث نبی بکر جیش اسامۃ (کتاب دعوۃ)
- ۲۵۔ مفاتیح الرزق فی ضوء الكتاب والسنة
- ۲۶۔ التذایر الواقیۃ من الزلا فی الفقه الإسلامی
- ۲۷۔ التذایر الواقیۃ من الزلا فی الإسلام
- ۲۸۔ شناعة الکذب و أنواعہ
- ۲۹۔ لا ینسوا من روح اللہ
- ۳۰۔ عظیم منزلۃ البیت و مکانہا

### اردو کتب:

- ۱۔ تقریبی اہمیت و برکات اسباب
- ۲۔ حضرت ابراہیم علیہ السلام بحیثیت والد
- ۳۔ حضرت ابراہیم علیہ السلام کی قرآنی کا قصہ
- ۴۔ نبی کریم ﷺ سے محبت کے اسباب
- ۵۔ نبی کریم ﷺ بحیثیت معلم
- ۶۔ نبی کریم ﷺ بحیثیت والد
- ۷۔ نبی کریم ﷺ سے محبت اور اس کی ملاحض
- ۸۔ نبی کی شان، عظمت
- ۹۔ فرشتوں کا کردار، پانے والے اور نعمت پانے والے

## ادکار و مضامین

- ۱۰۔ قرض کے فضائل و مسائل
- ۱۱۔ فضائل دعوت
- ۱۲۔ دعوت دین کس چیز کی طرف دی جائے؟
- ۱۳۔ دعوت دین کسے دین؟
- ۱۴۔ دعوت دین کون دے؟
- ۱۵۔ دعوت دین کہاں دین؟
- ۱۶۔ دعوت دین کس وقت دی جائے؟
- ۱۷۔ امر بالمعروف و نہی منکر کے حقیقی شہادت کی حقیقت
- ۱۸۔ نیکی کا ٹھکانہ دینے اور برائی سے روکنے میں خواتین کی ذمہ داری
- ۱۹۔ والدین کا احتساب
- ۲۰۔ بچوں کا احتساب
- ۲۱۔ مسائل قرآنی
- ۲۲۔ مسائل صحیحین
- ۲۳۔ نظریہ اساسیہ جہاد کی روحانی
- ۲۴۔ رزق کی گنجیاں
- ۲۵۔ رزق اور اس کی دعائیں
- ۲۶۔ انکار رزق
- ۲۷۔ جہوت کی گنجین اور انعام
- ۲۸۔ حج و عمرہ کی آسانیاں
- ۲۹۔ حج و عمرہ کی آسانیاں (مختصر)
- ۳۰۔ پندامت نماز کی اہمیت
- ۳۱۔ پندامت نماز کی اہمیت (مختصر)
- ۳۲۔ آیت الکرسی کے فضائل اور تحفہ

## مصلحتوں سے نجات دلوانے والی سولہ دعائیں

- ۳۳۔ زمانہ یحییٰ اور اس کے برے اثرات
- ۳۴۔ مصیبتوں سے کیسے نپٹیں؟
- ۳۵۔ انکار مصائب
- ۳۶۔ زمانے بچاؤ کی تدبیریں (زیر طبع)

### دیگر زبانوں میں:

#### ہنگالی:

- ۱۔ انکارِ رافو
- ۲۔ نبی کریم ﷺ کی محبت اور اس کی طاقتیں
- ۳۔ بارعامت نماز کی اہمیت
- ۴۔ حج و عمرہ کی آسانیاں (مختصر)
- ۵۔ فرشتوں کا ورد، پانے والے اور رحمت پانے والے
- ۶۔ جنت کی شان و عظمت
- ۷۔ رزق کی کنجیاں
- ۸۔ انصاف و امانت
- ۹۔ آیت انکری کے انصاف اور حیرت
- ۱۰۔ لا یتسوا من روح اللہ

#### انڈونیشی:

- ۱۔ انکارِ رافو
- ۲۔ نبی کریم ﷺ سے محبت اور اس کی طاقتیں
- ۳۔ نبی کریم ﷺ سے محبت اور اس کی طاقتیں (مختصر)
- ۴۔ رزق کی کنجیاں
- ۵۔ فرشتوں کا ورد، پانے والے اور رحمت پانے والے
- ۶۔ لا یتسوا من روح اللہ

فرانسیسی:

۱۔ نبی کریم ﷺ سے محبت اور اس کی عطا میں (مختصر)

انگریزی:

۱۔ نبی کریم ﷺ سے محبت اور اس کی عطا میں

۲۔ لشکرِ سارہ جرنیل کی روانگی

۳۔ نبی کی شان و عظمت

۴۔ نبی کا عہد دینے اور پالی سے روکنے میں خواتین کی ذمہ داری (زہریلی)

۵۔ امیرِ عالمہ و نبی میں آنکھ کے متعلق شبہات کی حقیقت (زہریلی)

فارسی:

۱۔ نبی کریم ﷺ سے محبت اور اس کی عطا میں

مصنف کے تیار کردہ پوسٹر

۱۔ دعا کی شان و عظمت

۲۔ قبولیت دعا کے اسباب

۳۔ مراء میں چہرہ کرانے والی دعا

۴۔ پریشانی کو راحت سے بدلنے والی دعا

۵۔ اللہ کے لیے چہرہ دعا میں

۶۔ نبی کریم ﷺ کی اطاعت کے فوائد اور خیرانی کے قصائد

۷۔ نبی کریم ﷺ کا فخر سب دوانے والے اعمال

۸۔ رازق کی تمجید

۹۔ چار مضامین قصائد و اسے کام

# اذکارِ نافعہ

مؤلف کے قلم سے

اس کتاب میں

ترغیب الہی سے درج ذیل موضوعات کے متعلق قرآن و سنت کی روشنی میں گفتگو کی گئی ہے:

- ذکر کے ① اذکار
- قرآن کریم کے ② اذکار
- بعض سورتوں اور آیات کے اذکار
- اذان کے ③ اذکار
- اذان کے مختلف اذکار کے اذکار
- وضو کے بعد پڑھی جانے والی دعا کی فضیلت
- مسجد میں داخل ہونے کی دعا کی فضیلت
- نماز کے بعض اذکار کے اذکار
- جمیل تحفہ، عجیب اور (احول و احوال و احوال) کے ④ اذکار
- درود شریف کے ⑤ اذکار
- استغفار کے ⑥ اذکار
- صبح و شام کے بعض اذکار کے اذکار
- سربراہی چوری کرانے والے ⑦ اذکار
- سفر کی ⑧ اذکار اور ان کے اذکار
- اذکار کے بارے میں ⑨ تجزیات



# نبی کریم ﷺ سے محبت

## اور اُس کی علامتیں

کتاب کے موضوعات

1. نبی کریم ﷺ کے ساتھ ساری مخلوق سے زیادہ محبت کرنے کی فریضت
2. آنحضرت ﷺ کی محبت کے دنیا و آخرت میں ثمرات و فوائد
3. آنحضرت ﷺ سے محبت کی بارگاہیں

آپ ﷺ کے زیادہ محبت کرنے والے

آپ ﷺ کے سب سے بڑے پیارے اور سچے دوست

# لَا تَزَالُ تَطَّلِعُ عَلَى خَلْقٍ يَخافُونَ أَنْ يَقولُوا لَكَ

99 سوال جواب

کیا میں آپ ﷺ کے پیارے اور سچے دوست بن سکتا ہوں؟

34374

مؤلف کے قلم سے :

## مُصیبتوں سے کیسے مُٹھیں؟

اس کتاب میں

کتاب وسنت اور سلف صالحین کی سیرت کی روشنی میں  
حسب ذیل (4) سوالات کے جواب دینے کی توفیق الہی سے کوشش کی گئی ہے۔

- مصیبتیں کیوں آتی ہیں؟
- مصیبتوں کے آنے سے پہلے کیا کریں؟
- مصیبتیں آنے کے بعد کیا کریں؟
- مصیبتوں کے ختم ہو جانے کے بعد کیا کریں؟

دانا انور سنہ ۱۴۲۸ھ

0321-5336844  
0335-5666878

544 صفحات پر مشتمل